



IL-KUMMISSJONI
EWROPEA

Brussell, 25.10.2024
COM(2024) 493 final

RAPPORT TAL-KUMMISSJONI

RAPPORT ANNWALI 2023

**DWAR L-APPLIKAZZJONI TAL-PRINĊIPJI TAS-SUSSIDJARJETÀ U TAL-
PROPORZJONALITÀ U DWAR IR-RELAZZJONIJIET MAL-PARLAMENTI
NAZZJONALI**

RAPPORT ANNWALI 2023
DWAR L-APPLIKAZZJONI TAL-PRINĊIPJI TAS-SUSSIDJARJETÀ U TAL-PROPORIZZJONALITÀ U DWAR IR-RELAZZJONIJIET MAL-PARLAMENTI NAZZJONALI

1. INTRODUZZJONI

Dan huwa l-31 rapport dwar l-applikazzjoni tal-prinċipji tas-sussidjarjetà u tal-proporzjonalità li gie sottomess skont l-Artikolu 9 tal-Protokoll dwar l-applikazzjoni tal-prinċipji tas-sussidjarjetà u tal-proporzjonalità (il-Protokoll Nru 2) tat-Trattat dwar l-Unjoni Ewropea u tat-Trattat dwar il-Funzjonament tal-Unjoni Ewropea. Mill-2018, ir-rapport kopra wkoll ir-relazzjonijiet tal-Kummissjoni mal-Parlamenti nazzjonali, li għandhom rwol ewlieni fl-applikazzjoni ta' dawn il-prinċipji.

L-2023 rat żieda fil-partecipazzjoni tal-Parlamenti nazzjonali fid-djalogu politiku mal-Kummissjoni, b'total ta' 402 opinjonijiet (żieda ta' 10 % aktar mill-2022). Rat ukoll diversi innovazzjonijiet notevoli fir-rigward tal-mod li bih il-Parlamenti nazzjonali esprimew il-firxa wiesgħa tal-pożizzjonijiet tagħhom fil-livell tal-UE. Dan wera l-flessibbiltà li joffri d-djalogu politiku mal-Kummissjoni. Xi kmamar wettqu wkoll riformi interni sabiex itejbu l-kapaċità tagħhom li jsemmgħu leħinhom fil-livell tal-UE.

L-2023 kienet l-aħħar sena shiħa tal-mandat tal-Kummissjoni u sena li fiha ffukat fuq l-implimentazzjoni tal-impenji tal-Linji Gwida Politici tagħha tal-2019 qabel l-elezzjonijiet Ewropej tal-2024. Konsegwentement, il-Parlamenti nazzjonali baqgħu wkoll tematikament iffukati fuq il-prijoritajiet ewlenin tal-Kummissjoni, b'attenzjoni partikolari għall-Patt Ekoloġiku Ewropew, spinta għda għad-demokrazija Ewropea u l-promozzjoni tal-istil ta' ħajja Ewropew tagħna.

Il-kuntest ġeopolitiku u ekonomiku diffiċli, b'mod speċjali l-gwerra ta' aggressjoni kontinwa tar-Russja kontra l-Ukrajna u l-kriżi li għaddejja bħalissa fil-Lvant Nofsani, u l-impatt tagħhom, deħru wkoll b'mod prominenti fi skambji, inkluż f'laqgħat interparlamentari bħall-COSAC¹. Minbarra li tat attenzjoni shiħa lil kif il-proposti tagħha jqisu l-prinċipji tas-sussidjarjetà u tal-proporzjonalità skont l-aġenda għal regolamentazzjoni aħjar tagħha, fl-2023 il-Kummissjoni żiedet l-enfasi tagħha fuq is-simplifikazzjoni tar-regoli u l-qtugħ tal-burokrazija għaċ-ċittadini u n-negozji.

2. L-APPLIKAZZJONI TAL-PRINĊIPJI TAS-SUSSIDJARJETÀ U TAL-PROPORIZZJONALITÀ MILL-ISTITUZZJONIJIET

2.1. IL-KUMMISSJONI

L-implimentazzjoni tal-impenji għal regolamentazzjoni aħjar u l-irfinar tas-sett ta' għodod tiegħu

Is-sistema komprensiva ta' regolamentazzjoni aħjar tal-Kummissjoni, li hija kklassifikata fl-ogħla livell mill-Organizzazzjoni għall-Kooperazzjoni u l-Iżvilupp Ekonomiċi², hija bbażata fuq il-linji gwida u s-sett ta' għodod adottati fl-2021³ wara l-Komunikazzjoni dwar Regolamentazzjoni Aħjar tal-2021⁴. Minn dak iż-żmien 'l hawn, il-Kummissjoni hemżet grilja ta' valutazzjoni tas-sussidjarjetà mal-proposti kollha politikament sensitivi u importanti akkumpanjati minn valutazzjoni tal-impatt. F'Lulju 2023, il-Kummissjoni kompliet taggorna diversi elementi tas-sett

¹ Il-Konferenza tal-Kumitati Parlamentari għall-Affarijiet tal-Unjoni tal-Parlamenti tal-Unjoni Ewropea.

² [OECD Regulatory Policy Outlook 2021 | en | OECD](#)

³ [Regolamentazzjoni aħjar: guidelines and toolbox \(europa.eu\)](#)

⁴ COM(2021) 219 final.

ta' għodod tagħha⁵. Dawn kienu jinkludu l-introduzzjoni ta' kontroll gdid tal-kompetittività bħala anness obligatorju għall-valutazzjonijiet tal-impatt tagħha, kif imħabbar fil-Komunikazzjonijiet tal-Kummissjoni dwar il-kompetittività fit-tul tal-UE u dwar l-għajnuna għall-intrapriži żgħar u ta' daqs medju (il-pakkett ta' għajnuna għall-SMEs)⁶. Bhal fl-2022, il-Kummissjoni kisbet eżitu pożittiv dwar l-implimentazzjoni tal-approċċ tagħha “one in, one out”, li jaġixxi bħala tip ta' “helsien mill-kostijiet” għal proposti godda, u ħadet azzjoni biex tnaqqas il-piż li jirriżulta mir-rekwiziti ta' rapportar b'25 %⁷, mingħajr ma ddgħajjef l-oġettivi ta' politika relatati.

Il-Kummissjoni kompliet tapplika b'mod sistematiku l-prinċipji tas-sussidjarjetà u tal-proporzjonalità għall-proposti leġislattivi tagħha, u poġġiet enfasi akbar fuq il-valutazzjonijiet tal-impatt territorjali u l-verifika rurali⁸, li kienet saħħet u introduċiet, rispettivament, fl-2022. Il-valutazzjonijiet tal-impatt kollha maħruġa fl-2023 għalhekk inkludew proċess ta' skrinjar komprensiv biex jiġu identifikati l-effetti asimmetriċi sinifikanti tal-proposti leġislattivi tal-Kummissjoni fuq territorji speċifiċi tal-UE (eż. żoni transfruntiera, rurali, insulari, muntanjużi, ultraperiferiċi u skarsament popolati). Din il-metodoloġija ta' skrinjar tidentifika, fi proċess fi tliet stadji⁹, kwalunkwe konsegwenza territorjali sproporzjonata li tista' tkun jistħoqqilha valutazzjoni tal-impatt territorjali.

Kontribut għas-simplifikazzjoni u t-tnaqqis tal-piż permezz tal-pjattaforma “Fit for Future”

Fl-2023, il-pjattaforma “Fit for Future”¹⁰ – grupp ta' esperti ta' livell għoli li jgħin lill-Kummissjoni tissimplifika l-liġijiet tal-UE u tnaqqas il-piżijiet regolatorji bla bżonn – adottat tmien opinjonijiet¹¹. Dawn koprew firxa wiesgħa ta' suġġetti: l-għoti ta' akkwisti pubbliċi; il-mobbiltà professjonali; il-programm Ewropa Diġitali; il-Funzjonament tar-Regolament Ewropew dwar l-Istandardizzazzjoni; ir-Regolament Ġenerali dwar il-Protezzjoni tad-Data; u tliet suġġetti

⁵ Il-bidliet kienu: L-ghodda # 3 (Ir-rwol tal-Bord tal-Iskrutinju Regulatorju) – li tirrifletti l-bidliet fil-kompożizzjoni tal-Bord; L-ghodda #11 (Format tar-rapport tal-valutazzjoni tal-impatt) – li taffettwa l-mod li bih tiġi pprezentata l-informazzjoni relatata mal-aproċċ “one in, one out”; u l-introduzzjoni ta' “Appendiċi – Kontroll tal-kompetittività”. Ara [BR toolbox – Jul 2023 – FINAL.pdf \(europa.eu\)](#).

⁶ COM(2023) 168 final u COM(2023) 535 final.

⁷ L-Istharrig tal-Piż Annwali tal-2023 li jmiss se jipprezenta ħarsa ġenerali tal-oqsma ta' hidma differenti biex tinqata' l-burokrazija. Dan se jkun disponibbli fl-[Istharrig tal-Piż Annwali – il-Kummissjoni Ewropea \(europa.eu\)](#).

⁸ Il-verifika rurali tfisser ir-rieżami tal-politiki minn lenti rurali (ara l-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tat-30 ta' Ġunju 2021, *Viżjoni fit-tul għaż-żoni rurali tal-UE – Lejn żoni rurali aktar b'saħħithom, konnessi, reżiljenti u prosperużi sal-2040*, COM(2021) 345 final). Għalhekk, il-verifika rurali tinvolvi l-kunsiderazzjoni tal-impatti reali u potenzjali, diretti u indiretti fuq l-impjeggi rurali u l-prospetti ta' tkabbir u żvilupp, il-benesseri soċjali, u l-kwalità ambjentali taż-żoni u l-komunitajiet rurali. Jekk intervent tal-UE jkun mistenni li jkollu effetti negattivi sinifikanti fuq dawn iż-żoni u l-komunitajiet, it-tfassil u l-implimentazzjoni tiegħu jista' jkollhom bżonn jiġu aġġustati għall-kuntest speċifiku tagħhom.

⁹ Il-Kummissjoni teżamina l-potenzjal għal impatti territorjali fuq tipi speċifiċi ta' reġjuni/żoni bl-għajnuna ta' mistoqsijiet esploratorji (Għodda #18: Identifikazzjoni tal-impatti). Jekk ikun xieraq, verifika tan-neċessità tal-impatt territorjali online (Għodda #34: Impatti territorjali) titwettagħ biex jiġi vvalutat jekk valutazzjoni tal-impatt territorjali hijiex rakkomandabbli. Meta l-impatti territorjali potenzjali jitqiesu sostanzjali, valutazzjoni tal-impatt territorjali tippovdi għarfien dwar ix-xejriet probabbli tal-impatti madwar l-UE, u tgħin biex jiġu identifikati l-ixprunaturi u l-opportunitajiet potenzjali ta' aġġustament biex jiġi żgurati li l-impatt tal-politika jinfirex b'mod aktar uniformi. Ara [BR toolbox – Jul 2023 – FINAL.pdf \(europa.eu\)](#).

¹⁰ Il-pjattaforma “Fit for Future” tisfrutta l-għarfien espert u l-esperjenza tal-livelli nazzjonali, reġjonali u lokali ta' governanza u tal-partijiet ikkonċernati. Hija magħmula minn żewġ gruppi: il-grupp tal-gvern (rappreżentanti mill-awtoritajiet nazzjonali, reġjonali u lokali mill-Istati Membri kollha tal-UE, u mill-Kumitat Ewropew tar-Reġjuni) u l-grupp tal-partijiet interessati (esperti dwar regolamentazzjoni aħjar li jirrappreżentaw in-negozji u l-organizzazzjonijiet mhux governattivi, kif ukoll il-Kumitat Ekonomiku u Soċjali Ewropew). Ara https://commission.europa.eu/law/law-making-process/evaluating-and-improving-existing-laws/refit-making-eu-law-simpler-less-costly-and-future-proof/fit-future-platform-f4f_mt

¹¹ https://commission.europa.eu/law/law-making-process/evaluating-and-improving-existing-laws/refit-making-eu-law-simpler-less-costly-and-future-proof/fit-future-platform-f4f/adopted-opinions_en#adopted-opinions--2023

trażversali li ffukaw fuq qafas regolatorju li jibqa' validu fil-futur, l-applikazzjoni tat-“test tal-SMEs” (li jivvaluta l-impatti tal-proposti fuq l-intrapriżi żgħar u ta' daqs medju) u l-entitajiet tal-ekonomija soċjali. Hafna mill-opinjoni rressqu ideat għas-semplifikazzjoni u t-tnaqqis tal-piżijiet li jistgħu jwasslu għal titjib fil-livell lokali u reġjonali u jagħmluha aktar faċli li jkun hemm konformità ma' ċerti regoli¹².

In-network RegHub¹³ tal-Kumitat Ewropew tar-Regjuni kkontribwixxa għall-ħidma tal-pjattaforma “Fit for Future” fuq diversi opinjonijiet tiegħu. Pereżempju, ir-RegHub wettaq konsultazzjonijiet dwar il-Programm Ewropa Diġitali u dwar l-akkwist pubbliku. Il-feedback u l-esperjenza li ngabru tejbu l-fehim tal-problemi li jiffaċċjaw il-komunitajiet lokali u reġjonali meta jimplementaw il-politiki u l-liġijiet tal-UE fil-prattika. In-network RegHub ipprova wkoll kontribut għall-programm ta' ħidma annwali tal-pjattaforma għall-2024 billi ssuġġerixxa suġġetti ta' interess partikolari għal-livelli lokali u reġjonali, bħall-Fond Soċjali Ewropew+ u l-Fond Ewropew għall-Iżvilupp Reġjonali.

Valutazzjonijiet tal-impatt

Il-Kummissjoni tanalizza l-konformità mal-prinċipji tas-sussidjarjetà u tal-proporzjonalità fil-valutazzjonijiet tal-impatt kollha mhejjin għall-proposti ta' politika u leġiżlattivi. Dawn il-valutazzjonijiet huma soġġetti għal kontroll tal-kwalità indipendenti mill-Bord tal-Iskrutinju Regolatorju¹⁴, li skrutinizza 50 valutazzjoni tal-impatt fl-2023. Fir-rapport annwali tiegħu tal-2023¹⁵, il-Bord innota b'mod pożittiv il-konformità mtejbja tal-abbozzi tal-valutazzjonijiet tal-impatt mal-impenji l-ġodda għal regolamentazzjoni aħjar u kkonkluda li “s-sussidjarjetà u l-valur miżjud tal-UE” kienu fost l-aktar komponenti ta' kwalità b'saħħithom osservati fl-abbozz tal-valutazzjonijiet tal-impatt. Dan juri l-enfasi tal-Kummissjoni fuq ir-rispett tal-prinċipju tas-sussidjarjetà fil-proposti tagħha.

Fil-valutazzjoni tal-konformità mal-prinċipji tas-sussidjarjetà u tal-proporzjonalità, kwalunkwe aspekk transfruntier huwa ta' rilevanza partikolari — kif enfasizzat, pereżempju, fil-valutazzjoni tal-impatt għall-proposta dwar il-kontabbiltà tal-emissjonijiet tal-gassijiet serra tas-servizzi tat-trasport¹⁶. Din il-proposta għandha l-għan li tistabbilixxi qafas komuni tal-UE biex jitqiesu dawn l-emissjonijiet, u għandha valur miżjud intrinsiku u b'saħħtu tal-UE, minhabba li bħalissa ma

¹² Pereżempju, l-Opinjoni dwar l-entitajiet tal-ekonomija soċjali enfasizzat li s-sensibilizzazzjoni dwar ir-regoli għall-għajnuna mill-Istat li jistgħu jappoġġjaw lill-intrapriżi tal-ekonomija soċjali jista' jkollha rwol importanti fil-preservazzjoni tal-kompetittività tagħhom. L-opinjoni dwar l-iżgurar ta' [qafas regolatorju li jibqa' validu fil-futur](#) għas-suq uniku appellat għal standardizzazzjoni u interoperabbiltà fl-UE kollha sabiex jiġu ffaċilitati t-tranzazzjonijiet transfruntiera u t-tnaqqis tal-piżijiet amministrattivi, filwaqt li fl-istess ħin tissaħħaħ il-konformità u jittejjeb l-aċċess għas-suq għan-negozji ta' kull daqs. L-opinjoni dwar l-[akkwist pubbliku](#) rressqet suġġerimenti mmirati lejn is-simplifikazzjoni tal-leġiżlazzjoni tal-UE f'dan il-qasam u l-inkoraġġiment tal-akkwist għall-innovazzjoni. Innotat li l-awtoritajiet lokali u reġjonali joqogħdu attenti fl-approċċ tagħhom għal opportunitajiet ġodda, speċjalment minhabba nuqqas ta' esperjenza magħhom. L-opinjoni dwar l-[applikazzjoni tat-test tal-SMEs](#) talbet lill-Kummissjoni tkompli tenfasizza l-perspettiva tal-SMEs fil-valutazzjonijiet tal-impatt, l-evalwazzjonijiet *ex post* u l-kontrolli tal-idoneità tad-dritt tal-UE sabiex tivvaluta jekk l-obbligi għall-intrapriżi żgħar u ta' daqs medju (eż. l-obbligi ta' rapportar) għadhomx meħtieġa jew adegwati. Indikat l-iżviluppi teknoloġiċi jew approċċi ġodda li jistgħu jippermettu s-simplifikazzjoni jew it-tnaqqis tal-obbligi jew tal-proċeduri, filwaqt li jinżammu l-istandards ta' protezzjoni eżistenti u l-infurzar effettiv tagħhom. L-opinjoni dwar il-[Programm Ewropa Diġitali](#) appellat għall-promozzjoni ta' għodod volontarji ta' valutazzjoni komparattiva (eż. l-ġodda ta' Valutazzjoni tal-Maturità Diġitali fil-Livell Lokali u Reġjonali (LORDIMAS)) fl-applikazzjonijiet għall-finanzjament tal-programmi.

¹³ RegHub huwa network ta' awtoritajiet lokali u reġjonali li għandu l-għan li jiġbor l-esperjenzi tal-implimentazzjoni tal-politika tal-UE billi jikkonsulta mal-atturi fil-livell lokali: <https://portal.cor.europa.eu/reghub/Pages/default.aspx>. Għal aktar informazzjoni dwar il-ħidma tan-network RegHub, ara t-Taqsima 2.4.

¹⁴ https://commission.europa.eu/law/law-making-process/regulatory-scrutiny-board_mt

¹⁵ Ir-rapport tal-2023 ġie ppubblikat f'Mejju 2024 u huwa disponibbli fuq https://commission.europa.eu/publications/regulatory-scrutiny-board-annual-report-2023_en

¹⁶ COM(2023) 441 final.

hemm l-ebda qafas metodoloġiku għall-UE kollha. Dan ifisser li l-partijiet ikkonċernati tat-trasport bħalissa jagħzlu bejn standards, metodoloġiji, għodod ta' kalkolu u valuri prestabbiliti tal-emissjonijiet differenti biex jikkwantifikaw l-emissjonijiet tagħhom. Id-dimensjoni transfruntiera qawwija tas-settur tat-trasport tal-UE tfisser li l-prinċipju tas-sussidjarjetà huwa element b'saħħtu. It-tkomplija tal-approċċi nazzjonali differenti attwali tkun kontroproduktiva u tikkomprometti l-komparabbiltà tal-emissjonijiet ta' gassijiet serra, tirriskja l-greenwashing, u tagħti inċentivi ta' sostenibbiltà ħżiena lill-utenti.

Eżempju ieħor huwa l-istatistika tas-suq tax-xogħol¹⁷ li għandha l-għan li tipprovdi ħarsa ġenerali statistika kompleta u komparabbli tas-suq tax-xogħol fil-livell tal-UE biex jiġu ssodisfati l-ħtiġijiet ta' utenti multipli, għall-finijiet tal-iffaċilitar tat-tehid tad-deċiżjonijiet fil-livelli kollha fl-UE, ir-riċerka u l-għoti ta' informazzjoni lill-pubbliku ġenerali. Mingħajr qafas tal-UE, l-Istati Membri ma jiksbox l-istess riżultati f'termini ta' *data*, metodoloġija armonizzata u komparabbiltà tal-outputs u l-konsistenza.

Evalwazzjonijiet u kontrolli tal-idoneità

Il-prinċipji tas-sussidjarjetà u tal-proporzjonalità huma wkoll aspetti essenzjali għall-evalwazzjonijiet u l-kontrolli tal-idoneità, li jivvalutaw jekk l-azzjoni fil-livell tal-UE wasslitx ir-riżultati mistennija f'termini ta' effiċjenza, effettività, rilevanza u valur miżjud tal-UE. L-evalwazzjonijiet jgħinu wkoll biex jiġi vvalutat jekk l-azzjoni tal-UE għadhiex tikkonforma mal-prinċipji tas-sussidjarjetà u tal-proporzjonalità.

Fl-2023, il-Bord tal-Iskrutinju Regulatorju skrutinizza tmien evalwazzjonijiet ewlenin. Pereżempju, fl-evalwazzjoni tan-Network Ewropew ta' Osservazzjoni u *Data Marittima*¹⁸ (inizjattiva ffinanzjata mill-UE), l-argument tas-sussidjarjetà ġie ssostanzjat min-natura transnazzjonali tal-għbir tad-*data* u l-għarfien bejn il-baċiri tal-baħar jew fil-livell tal-UE. Skont l-evalwazzjoni, l-ebda entità ma hija f'pożizzjoni aħjar mill-UE biex tmexxi u tiffinanzja l-għbir tad-*data* fil-livell tal-UE, l-aċċess għad-*data* u l-prodotti tad-*data*, u s-servizzi ta' interess għall-ibhra u l-oċeani tal-UE. In-network Ewropew ta' Osservazzjoni u *Data Marittima* jiġbor flimkien sett ta' fornituri tad-*data* li qabel kienu frammentati, u b'hekk johloq valur addizzjonali aktar ċar minn soluzzjoni nazzjonali, reġjonali jew lokali.

2.2. IL-PARLAMENT EWROPEW¹⁹

Fl-2023, il-Parlament Ewropew irċieva 294 sottomissjoni mill-Parlamenti nazzjonali skont il-Protokoll Nru 2. Minn dawn is-sottomissjonijiet, 22 kienu opinjonijiet motivati²⁰ u 272 kienu kontributi oħra li ma qajmux tħassib dwar is-sussidjarjetà. Bħala paragun, fl-2022, il-Parlament Ewropew irċieva 249 sottomissjoni, li 34 minnhom kienu opinjonijiet motivati.

Ladarba l-Parlament Ewropew jirċievi sottomissjonijiet mill-Parlamenti nazzjonali, dawn jintbagħtu lill-kumitat(i) rilevanti skont ir-Regoli ta' Proċedura tal-Parlament Ewropew²¹.

¹⁷ SWD(2023) 265 final jippreżenta l-valutazzjoni tal-impatt li takkumpanja l-proposta COM(2023) 459 final.

¹⁸ SWD(2023) 281 final.

¹⁹ It-taqsimiet 2.2 sa 2.4 ta' dan ir-rapport huma bbażati fuq kontribuzzjonijiet mill-istituzzjonijiet u l-korpi rispettivi tal-UE.

²⁰ Ghalkemm dan mhuwiex rilevanti għall-2023, il-Parlament Ewropew u l-Kummissjoni jinterpretaw l-għadd ta' opinjonijiet motivati b'mod differenti. Il-Kummissjoni tgħodd opinjoni motivata relatata ma' aktar minn proposta waħda bħala opinjoni motivata waħda biss għal skopijiet ta' statistika; filwaqt li, biex jiġi ddeterminat jekk intlaħaqx il-limitu għal "karta safra" jew "karta oranjjo" għal proposta, opinjoni motivata tgħodd bħala opinjoni motivata waħda għal kull waħda mill-proposti koperti. B'kuntrast ma' dan, il-Parlament Ewropew jgħodd opinjoni motivata għal kull proposta involuta. Il-limiti huma stabbiliti fl-Artikolu 7 tal-Protokoll Nru 2.

²¹ Skont l-Artikolu 43, jekk Parlament nazzjonali jibgħat opinjoni motivata lill-President tal-Parlament Ewropew, dik l-opinjoni tiġi riferuta lill-kumitat responsabbli għas-suġġett u tintbagħat għall-informazzjoni lill-Kumitat għall-Affarijiet Legali (JURI), li huwa responsabbli għar-rispett tal-prinċipju tas-sussidjarjetà.

Is-Sur Gilles Lebreton (ID/FR) u s-Sinjura Karen Melchior (Renew/DK) kienu r-rapporteurs permanenti għas-sussidjarjetà fil-Kumitat għall-Affarijiet Legali (JURI) fl-2023, fl-ewwel u t-tieni nofs tal-2023 rispettivament.

Barra minn hekk, xi kumitati tal-Parlament Ewropew ikkontribwew għad-39²² u l-40²³ rapport biannwali pprezentati fl-2023 mill-COSAC²⁴ dwar l-iżviluppi fil-proċeduri u l-prattiki tal-UE rilevanti għall-iskrutinju parlamentari. Id-39 rapport biannwali – li jitratta l-leġislazzjoni dwar il-klima “Lesti għall-mira ta’ 55 %”, ir-rwol tal-parlamenti fil-proċessi aċċellerati tat-teħid tad-deċiżjonijiet b’reazzjoni għall-kriżijiet, u l-aħjar Prattiki għall-iskambju ta’ informazzjoni bejn il-parlamenti, inkluż l-użu tal-IPEX²⁵ – irċieva kontribut minn tmien kumitati. L-40 rapport biannwali – li jkopri r-rwol tal-parlamenti fir-rigward tal-awtonomija strateġika miftuħa, il-politiki dwar l-enerġija rinnovabbli u l-invażjoni Russa fl-Ukrajna– irċieva kontribut minn disa’ kumitati.

F’Novembru 2023, il-Parlament Ewropew adotta żewġ riżoluzzjonijiet relatati mal-Parlamenti nazzjonali u l-prinċipji tas-sussidjarjetà u tal-proporzjonalità:

- fl-ewwel riżoluzzjoni tiegħu dwar proposti għall-emendar tat-Trattati²⁶, issuġġerixxa li r-rieżami tas-sussidjarjetà mill-Qorti tal-Ġustizzja tal-Unjoni Ewropea għandu jissahhaħ; u talab li l-opinjoni tal-Parlamenti reġjonali b’setgħat leġislattivi titqies fl-opinjoni motivati dwar l-abbozzi leġislattivi tal-Parlamenti nazzjonali, għall-estensjoni tal-iskadenza għall-proċeduri tal-“karta safra” għal 12-il gimgħa, u għall-introduzzjoni ta’ “mekkaniżmu ta’ karta ħadra” għal proposti leġislattivi minn Parlamenti nazzjonali jew reġjonali b’setgħat leġislattivi sabiex il-leġislazzjoni tal-UE tkun aktar reattiva għall-ħtiġijiet lokali;
- fit-tieni riżoluzzjoni tiegħu dwar l-idoneità regolatorja tal-UE u s-sussidjarjetà u l-proporzjonalità²⁷, tenna r-rwol ewlieni tal-Parlamenti nazzjonali fil-kontroll tas-sussidjarjetà bhala l-gwardjani naturali tal-prinċipju tas-sussidjarjetà bid-dritt li jimmonitorjah permezz tal-mekkaniżmu ta’ kontroll tas-sussidjarjetà.

F’Jannar 2024, il-Parlament Ewropew adotta wkoll rapport fuq inizjattiva proprja dwar l-implimentazzjoni tad-dispożizzjonijiet tat-Trattat dwar il-Parlamenti nazzjonali²⁸. Dan ir-rapport tnejja mill-Kumitat għall-Affarijiet Kostituzzjonali (AFKO) fl-2023. Huwa enfasizza l-punt li l-involvement attiv tal-Parlamenti nazzjonali fl-affarijiet tal-UE u l-iskrutinju msahhaħ tal-gvernijiet nazzjonali mill-Parlamenti nazzjonali huma essenzjali biex jiġu żgurati r-responsabbiltà demokratika u l-leġittimità tas-sistema istituzzjonali tal-UE. Fakkur ukoll li l-iskrutinju parlamentari jista’ jiġi ffaċilitat permezz ta’ trasparenza akbar fil-Kunsill tal-Unjoni Ewropea u li l-aċċess għad-dokumenti tal-istituzzjonijiet l-oħra tal-UE jippermetti lill-Parlamenti nazzjonali jeżerċitaw skrutinju xieraq.

²² <https://secure.ipex.eu/IPEXL-WEB/download/file/8a8629a8881d935701881eeb09e40005/39th%20Bi-annual%20Report%20of%20COSAC.pdf>

²³ <https://secure.ipex.eu/IPEXL-WEB/download/file/8a8629a88bcc3697018bcd41d910010/3%20-%2040th%20Bi-annual%20Report%20of%20COSAC.pdf>

²⁴ Il-Konferenza tal-Kumitati Parlamentari għall-Affarijiet tal-Unjoni tal-Parlamenti tal-Unjoni Ewropea. Il-Parlament Ewropew huwa membru komponenti.

²⁵ <https://www.ipex.eu>

²⁶ Ir-Riżoluzzjoni tal-Parlament Ewropew tat-22 ta’ Novembru 2023 dwar proposti tal-Parlament Ewropew għar-reviżjoni tat-Trattati (2022/2051(INL)) (https://www.europarl.europa.eu/doceo/document/TA-9-2023-0427_MT.html); Rapporteurs: Is-Sur Guy Verhofstadt (Renew/BE), is-Sur Sven Simon (PPE/DE), is-Sinjura Gabriele Bischoff (S&D/DE), is-Sur Daniel Freund (Verts/AHE/DE) u s-Sur Helmut Scholz (GUE/NGL/DE).

²⁷ Ir-Riżoluzzjoni tal-Parlament Ewropew tat-23 ta’ Novembru 2023 dwar l-idoneità regolatorja u s-sussidjarjetà u l-proporzjonalità tal-Unjoni Ewropea – rapport dwar it-Tfassil Aħjar tal-Liġijiet li jkopri l-2020, l-2021 u l-2022 (2023/2079(INI)) (https://www.europarl.europa.eu/doceo/document/TA-9-2023-0442_MT.html); Rapporteur: Is-Sinjura Catharina Rinzeema (Renew/NL).

²⁸ Ir-Riżoluzzjoni tal-Parlament Ewropew tas-17 ta’ Jannar 2024 dwar l-implimentazzjoni tad-dispożizzjonijiet tat-Trattat dwar il-parlamenti nazzjonali (2023/2084(INI)) (https://www.europarl.europa.eu/doceo/document/TA-9-2024-0023_MT.html); Rapporteur: Is-Sur Paulo Rangel (PPE/PT).

proposta leġiżlattiva lill-Istati Membri u għaddihom ukoll lill-Qorti tal-Ġustizzja tal-Unjoni Ewropea.

Minbarra l-obbligi tiegħu skont it-Trattat, il-Kunsill iżomm lill-Istati Membri infurmati dwar l-opinjoni jiet tal-Parlamenti nazzjonali dwar il-proposti leġiżlattivi. Fl-2023, is-Segretarjat Ġenerali tal-Kunsill qassam 20 opinjoni motivata li kienu waslu fil-qafas tal-Protokoll Nru 2 u 291 opinjoni maħruġa fil-qafas tad-djalogu politiku³⁸.

2.4. IL-KUMITAT EWROPEW TAR-REĠJUNI

Il-Kumitat Ewropew tar-Regjuni (il-KtR) ħadem fuq is-sussidjarjetà, il-proporzjonalità u r-regolamentazzjoni aħjar, iggwidat mill-prijoritajiet għall-mandat tiegħu 2020–2025³⁹, u ppromwova kultura ta' sussidjarjetà attiva permezz tal-azzjonijiet tiegħu.

Il-Grupp ta' Tmexxija ta' Regolamentazzjoni Aħjar u Sussidjarjetà Attiva tal-KtR (BRASS-G, Better Regulation and Active Subsidiarity Steering Group)⁴⁰ ta direzzjoni lill-għodod differenti tal-KtR għal regolamentazzjoni aħjar, filwaqt li żgura l-koerenza u s-sinerġiji bejniethom u ppromova l-kontribut tal-awtoritajiet lokali u reġjonali għal regolamentazzjoni aħjar tal-UE matul iċ-ċiklu tal-ħajja tiegħu mill-konċepiment sal-evalwazzjoni *ex post*. Dan kien jinkludi l-fażijiet ta' identifikazzjoni bikrija tax-xejriet u l-kwistjonijiet (permezz ta' prospettiva strateġika); l-iżvilupp tal-politika (*ex ante* permezz tal-monitoraġġ tas-sussidjarjetà u tal-proporzjonalità, il-valutazzjonijiet tal-impatt territorjali, u l-verifika rurali); ir-rieżami leġiżlattivi (*ex post* b'enfasi fuq l-implimentazzjoni permezz tan-network RegHub); u r-reviżjoni possibbli tal-politika (permezz tal-kontribut tal-KtR għall-ħidma tal-pjattaforma "Fit for Future").

Il-KtR ħadem fuq il-bini tal-kapaċità ta' prospettiva tiegħu; dwar l-integrazzjoni tal-prospettiva fil-ħidma politika tiegħu; u dwar l-identifikazzjoni u r-rabta tal-kapaċità ta' prospettiva f'xi bliet u reġjuni bl-istess kapaċità fi bliet u reġjuni oħra, u mal-livell tal-UE u tal-KtR⁴¹. Gradwalment qed jibni network ta' reġjuni u bliet b'esperjenza fil-prospettiva strateġika u qed jappoġġja l-kondiviżjoni ta' Prattiki tajbin u kultura ta' prospettiva fil-livell sottonazzjonali. Dan huwa evidenzjat minn laboratorju parteċipattiv dwar il-prospettiva strateġika għar-reġjuni u l-bliet⁴² li huwa koorganizzat mal-Kummissjoni; permezz ta' eżerċizzju pilota ta' prospettiva⁴³ għall-membri tal-grupp ta' ħidma "Il-Patt Ekoloġiku fil-Livell Lokali" tal-KtR f'kooperazzjoni maċ-Ċentru Kongunt tar-Riċerka tal-Kummissjoni; u billi tiġi inkluża dimensjoni ta' prospettiva fl-istudji rilevanti kollha kkummissjonati esternament. Il-KtR ħareġ ukoll opinjoni⁴⁴ dwar il-prospettiva strateġika li enfasizzat il-punt li kien importanti wkoll għall-mexxejja lokali u reġjonali.

³⁸ Is-Segretarjat Ġenerali tal-Kunsill ma jirċevix b'mod sistematiku l-opinjoni jiet kollha tal-Parlamenti nazzjonali, għalhekk l-istituzzjonijiet differenti jistgħu jirċievu għadd differenti ta' opinjoni jiet (ara wkoll in-nota 20 f'qiegħ il-paġna).

³⁹ Ir-Riżoluzzjoni tal-Kumitat Ewropew tar-Regjuni tat-2 ta' Lulju 2020 dwar il-prijoritajiet tal-Kumitat Ewropew tar-Regjuni għall-2020–2025 – Ewropa eqreb lejn iċ-ċittadini permezz tal-villaġġi, il-bliet u r-reġjuni tagħha, <https://eur-lex.europa.eu/legal-content/EN-MT/TXT/?from=EN&uri=CELEX%3A52020XR1392>.

⁴⁰ Is-Sinjura Antje Grotheer (DE/PSE), membru tal-KtR u President tal-Parlament reġjonali ta' Bremen, ħadet post is-Sur Karl-Heinz Lambertz (BE/PSE) fl-2024 bħala President tal-Grupp BRASS. Għal aktar informazzjoni dwar BRASS-G, ara <https://cor.europa.eu/en/our-work/Pages/Better-Regulation-and-Active-Subsidiarity.aspx>.

⁴¹ Il-KtR kien involut f'ħafna attivitajiet dwar il-prospettiva strateġika organizzati mill-istituzzjonijiet tal-UE, prinċipalment fil-kuntest tas-Sistema Ewropea ta' Analizi tal-Istrateġiji u l-Politiki (ESPAS). Dan kien jinkludi l-parteeċipazzjoni tiegħu fit-tim ewlieni tal-abbozzar tar-Rapport dwar ix-Xejriet Globali tal-ESPAS tal-2024, it-tim tal-proġett tal-ESPAS, il-Grupp ta' Tmexxija tal-ESPAS, in-Network tat-Talenti Żgħażaġh tal-ESPAS u l-konferenza annwali tal-ESPAS tal-2023.

⁴² <https://cor.europa.eu/en/news/Pages/strategic-foresight-capacity-better-prepare-future.aspx>

⁴³ <https://cor.europa.eu/en/news/Pages/green-deal-going-local-working-group-strategic-foresight.aspx>

⁴⁴ CIVEX-VII/022: Prospettiva strateġika bħala strument ta' governanza tal-UE u regolamentazzjoni aħjar.

Il-KtR adotta 53 Opinjoni u 6 riżoluzzjonijiet⁴⁵. Aktar minn nofshom⁴⁶ inkludew jew referenzi espliciti għall-konformità mal-prinċipji tas-sussidjarjetà u tal-proporzjonalità, jew rakkomandazzjonijiet konkreti biex tittejjeb tali konformità. Barra minn hekk, u bl-istess objettiv, adotta l-programm ta' ħidma annwali tiegħu dwar is-sussidjarjetà għall-2023⁴⁷, li identifika ħames inizjattivi mill-programm ta' ħidma annwali tal-Kummissjoni għall-2023 bħala prijoritajiet ta' monitoraġġ minhabba l-interess politiku ċar tagħhom għall-awtoritajiet lokali u reġjonali u l-impatt fuq il-kompetenzi tagħhom. Dawn kienu l-inizjattivi dwar ħamrija b'saħħitha, it-tnaqqis tal-iskart, il-governanza ekonomika, is-sistemi tal-ikel sostenibbli u l-pakkett ta' għajnuna għall-SMEs. Il-KtR hareġ opinjonijiet dwar il-biċċa l-kbira minnhom⁴⁸. In-Network għall-Monitoraġġ tas-Sussidjarjetà tal-KtR⁴⁹ iffacilita wkoll l-iskambju ta' osservazzjonijiet relatati mal-konformità mal-prinċipji tas-sussidjarjetà u tal-proporzjonalità bejn l-awtoritajiet lokali u reġjonali, b'mod partikolari bis-saħħa tal-membri tar-REGPEX⁵⁰.

Fi Frar 2023, il-Bureau tal-KtR adotta strateġija mġedda għall-valutazzjoni tal-impatt territorjali. Il-Bureau ggwida tliet sessjonijiet ta' ħidma dwar il-valutazzjoni tal-impatt territorjali fl-2023⁵¹. F'Mejju, il-KtR hareġ ukoll opinjoni⁵² li enfazzat il-ħtieġa għal valutazzjoni *ex ante* sistematika tal-impatti territorjali differenzjati potenzjali tal-politiki l-ġodda kollha tal-UE b'dimensjoni territorjali fil-fażi tat-tfassil tagħhom. F'Settembru, ippreżenta l-ħidma tiegħu dwar il-valutazzjonijiet tal-impatt territorjali lill-Grupp ta' Ħidma tal-Kunsill dwar il-Kompetittività u t-Tkabir, taħt il-formazzjoni ta' regolamentazzjoni aħjar tal-Kunsill.

Barra minn hekk, il-KtR żviluppa metodoloġija għall-verifika rurali biex jiżgura li l-ispeċifitajiet taż-żoni rurali jiġu kkunsidrati qabel ma tiġi adottata l-leġiżlazzjoni tal-UE. Pereżempju, il-verifika rurali kienet il-fokus tal-ewwel workshop tal-valutazzjoni tal-impatt territorjali dwar is-suġġett tas-sistemi tal-ikel sostenibbli f'Ġunju 2023.

Il-KtR kompla japplika l-ġhodod *ex post* tiegħu għal regolamentazzjoni aħjar fi sħubija mal-Kummissjoni u l-Parlament Ewropew, b'mod partikolari permezz tal-partecipazzjoni attiva tiegħu fil-pjattaforma "Fit for Future" bil-kontribut tan-network RegHub⁵³ tiegħu. Ir-RegHub ikkonsulta ċ-ċentri reġjonali dwar ir-rapport "The future of the Green Deal: taking stock and looking ahead" u ġabret l-esperjenzi tal-awtoritajiet lokali u reġjonali fl-implimentazzjoni tal-miżuri tal-Patt Ekoloġiku Ewropew. Dawn ġew ippubblikati f'rapport ta' implimentazzjoni⁵⁴ u enfazzati fl-

⁴⁵ Għad-dettalji kollha, ara [EUR-Lex \(europa.eu\)](https://eur-lex.europa.eu).

⁴⁶ 29 opinjoni u 4 riżoluzzjonijiet. Ir-"Riżoluzzjoni tal-Kumitat Ewropew tar-Regġuni dwar l-Istat fl-2023 tar-Regġuni u l-Bliet fl-Unjoni Ewropea u proposti fid-dawl tal-Aġenda Strateġika tal-UE 2024–2029 li jmiss" (https://eur-lex.europa.eu/legal-content/MT/TXT/?uri=OJ:C_202301321) enfazzat li "l-ottimizzazzjoni tad-dispożizzjonijiet attwali tat-Trattat għandha tiżgura b'mod attiv trasparenza u responsabbiltà akbar fil-proċess tat-tehid tad-deċiżjonijiet tal-UE, inkluża enfasi akbar fuq is-sussidjarjetà, il-governanza f'diversi livelli u r-rwol tal-(Kumitat tar-Regġuni)" u qieset "f'dan ir-rigward indispensabbli reviżjoni tal-ftehim interistituzzjonali dwar tfassil aħjar tal-liġijiet matul iċ-ċiklu ta' politika li jmiss".

⁴⁷ <https://portal.cor.europa.eu/subsidiarity/Publications/Documents/Subsidiarity-Work-Programme/2023.pdf>

⁴⁸ ENVE-VII/042 – Il-monitoraġġ u r-reżiljenza tal-ħamrija (il-Liġi dwar il-Monitoraġġ tal-Ħamrija); ECON-VII/030 – Ir-riforma tal-qafas tal-governanza ekonomika tal-UE; NAT-VII/033 – Qafas leġiżlattivi għal sistemi tal-ikel sostenibbli; u ECON-VII/035 – Il-pakkett ta' għajnuna għall-SMEs u l-qafas tal-BEFIT.

⁴⁹ In-Network għall-Monitoraġġ tas-Sussidjarjetà jlaqqa' flimkien il-Parlamenti u l-gvernijiet tar-regġuni b'setgħat leġiżlattivi; l-awtoritajiet lokali u reġjonali mingħajr setgħat leġiżlattivi; u l-assocjazzjonijiet tal-gvern lokali fl-UE. Hu miftuħ ukoll għad-delegazzjonijiet nazzjonali tal-KtR u għall-Parlamenti nazzjonali.

⁵⁰ Ir-REGPEX huwa sottogrupp tan-Network għall-Monitoraġġ tas-Sussidjarjetà li jlaqqa' flimkien il-Parlamenti reġjonali b'setgħat leġiżlattivi (<https://portal.cor.europa.eu/subsidiarity/regpex/Pages/default.aspx>).

⁵¹ "Strateġija 2.0 tad-Droni" f'Mejju, "Sistemi tal-Ikel Sostenibbli" f'Ġunju u "Pjattaforma tat-Teknoloġiji Strateġiċi għall-Ewropa (STEP)" f'Ottubru.

⁵² COTER-VII/026: La tagħmilx ħsara lill-koeżjoni – prinċipju trasversali li jikkontribwixxi għall-koeżjoni bħala objettiv u valur ġenerali tal-UE.

⁵³ Ara t-Taqsima 2.1 għal aktar informazzjoni dwar il-kontribut tal-KtR għall-ħidma tal-pjattaforma "Fit for Future" permezz tar-RegHub.

⁵⁴ <https://cor.europa.eu/en/engage/Documents/RegHub/green-deal-taking-stock-looking-ahead.pdf>

“2023 EU Annual Report of the State of Regions and Cities” tal-KtR⁵⁵. Iċ-ċentri reġjonali ġew ikkonsultati wkoll dwar id-dimensjoni reġjonali tal-pjani strateġiċi tal-politika agrikola komuni. Ir-riżultati tal-ewwel fażi ta’ din il-konsultazzjoni ngabru f’rapport ta’ implimentazzjoni⁵⁶, u b’hekk ġew infurmati d-diskussjonijiet tal-KtR mal-imsieħba istituzzjonali tiegħu u kkontribwixxew għall-ħidma dwar ir-rieżami ta’ nofs it-terminu tal-politika agrikola komuni.

Fl-2023, il-Kummissjoni u l-KtR irredew b’mod kongunt il-Protokoll tagħhom dwar il-kooperazzjoni bl-għan li jsaħħu s-sħubijiet istituzzjonali tagħhom u jippromovu l-iżvilupp ta’ UE aktar parteċipattiva. Fil-Protokoll rivedut⁵⁷, li ġie ffirmat f’Marzu 2024, iż-żewġ partijiet impenjaw ruħhom li jstinkaw b’mod kongunt biex javvanzaw is-sussidjarjetà attiva u r-regolamentazzjoni aħjar; u qablu dwar passi konkreti għal dan l-għan. Din il-kooperazzjoni hija relatata wkoll mal-ħidma dwar l-applikazzjoni tal-prinċipji tas-sussidjarjetà u tal-proporzjonalità biex jiġi żgurat li jitqiesu d-dimensjonijiet reġjonali u lokali.

2.5 IL-QORTI TAL-ĠUSTIZZJA TAL-UNJONI EWROPEA

Fl-2023, il-Qorti tal-Ġustizzja tal-Unjoni Ewropea rreferiet għall-prinċipji tas-sussidjarjetà u tal-proporzjonalità fis-sentenza tagħha dwar ir-Regolament li jstabilixxi l-Aġenzija tal-UE għall-Kooperazzjoni tar-Regolaturi tal-Energija⁵⁸. Il-Qorti Ġenerali ntalbet mill-operaturi tas-sistema ta’ trażmissjoni nazzjonali biex teżamina jekk ir-Regolament ippermettix lill-Aġenzija tadotta deċiżjoni dwar kwistjonijiet li l-awtoritajiet regolatorji nazzjonali kienu sottomettew bħala li ġew miftiehma bejniethom. Il-Qorti Ġenerali kkonkludiet⁵⁹, abbażi tal-memorandum ta’ spjegazzjoni li jakkumpanja l-proposta tal-Kummissjoni għar-regolament li jstabilixxi l-Aġenzija, li l-Aġenzija ngħatat setgħa deċiżjonali awtonoma u għalhekk mhijiex marbuta bil-pożizzjoni meħuda mill-awtoritajiet regolatorji nazzjonali.

Il-memorandum ta’ spjegazzjoni kien ikkunsidra li s-setgħa tal-Aġenzija tkun konformi mal-prinċipju tas-sussidjarjetà minhabba li tintervjeni f’dawk l-oqsma fejn it-teħid ta’ deċiżjonijiet nazzjonali frammentat dwar kwistjonijiet b’rilevanza transfruntiera jwassal għal problemi jew inkonsistenzi għas-suq intern. Il-memorandum ta’ spjegazzjoni qies ukoll li s-setgħa tal-Aġenzija tkun konformi mal-prinċipju tal-proporzjonalità, minhabba li l-Aġenzija kellha tingħata kompiti addizzjonali, speċjalment fl-operat reġjonali tas-sistema tal-enerġija, iżda r-regolaturi nazzjonali kellhom iżommu r-rwol ċentrali tagħhom fir-regolamentazzjoni tal-enerġija. Il-Qorti kkonkludiet, abbażi tal-memorandum ta’ spjegazzjoni, li l-leġiżlatur tal-UE kellu l-intenzjoni b’mod ċar li jagħmel it-teħid ta’ deċiżjonijiet dwar kwistjonijiet transfruntiera diffiċli aktar effiċjenti u aktar malajr billi jsaħħaħ is-setgħat individwali ta’ teħid ta’ deċiżjonijiet tal-Aġenzija b’mod li kien kompatibbli maż-żamma tar-rwol ċentrali tal-awtoritajiet regolatorji nazzjonali fir-regolamentazzjoni tal-enerġija. Il-kawża bħalissa hija pendenti fl-appell quddiem il-Qorti.

⁵⁵ <https://cor.europa.eu/en/engage/brochures/Documents/EU%20Annual%20Report%20on%20the%20State%20of%20Regions%20and%20Cities%202023/4892%20-%202023%20Annual%20Report%20EN.pdf>

⁵⁶ <https://cor.europa.eu/en/engage/Documents/RegHub/1st-report-regional-dimension-cap-strategic-plans.pdf>

⁵⁷ <https://eur-lex.europa.eu/legal-content/MT/TXT/?uri=CELEX:32024Y02478>


⁵⁸ Ir-Regolament (UE) 2019/942 tal-Parlament Ewropew u tal-Kunsill tal-5 ta’ Ġunju 2019 li jstabilixxi Aġenzija tal-Unjoni Ewropea għall-Kooperazzjoni tar-Regolaturi tal-Energija (riformulazzjoni).

⁵⁹ Is-sentenza tal-Qorti tal-Ġustizzja tal-15 ta’ Frar 2023, *Austrian Power Grid et vs ACER*, T-606/20, ECLI:EU:T:2023, punti 45 sa 49 (appell pendenti: Il-kawża C-281/23 P).

3. L-APPLIKAZZJONI TAL-MEKKANIŻMU TA' KONTROLL TAS-SUSSIDJARJETÀ MILL-PARLAMENTI NAZZJONALI

3.1 HARSA ĠENERALI


Il-Kummissjoni rċeviet **22 opinjoni motivata**⁶⁰ mill-parlamenti nazzjonali fl-2023⁶¹. Dan kien terz inqas mit-32 li waslu fl-2022, f'konformità ma' xejra 'l isfel fit-tul fl-għadd ta' opinjonijiet b'mod ġenerali u b'mod partikolari fl-għadd ta' opinjonijiet motivati. Ix-xejra 'l isfel għall-opinjonijiet motivati ssir saħansitra aktar evidenti jekk l-għadd ta' opinjonijiet motivati jiġi espress bħala perċentwal tal-għadd globali ta' opinjonijiet⁶².



⁶⁰ Skont il-Protokoll Nru 2, kwalunkwe Parlament nazzjonali jew kamra ta' Parlament nazzjonali tista', fi żmien 8 ġimghat mid-data tat-trażmissjoni ta' abbozz ta' att leġiżlattiv bil-lingwi uffiċjali tal-UE, tohroġ opinjoni motivata fejn tiddikjara għaliex tqis li l-abbozz inkwistjoni ma jikkonformax mal-prinċipju tas-sussidjarjetà. Ara wkoll in-nota 61 f'qiegħ il-paġna.

⁶¹ Dan in-numru jirreferi għan-numru totali ta' opinjonijiet motivati li waslu mill-kmamar parlamentari skont il-Protokoll Nru 2 fl-2023. Ara wkoll in-nota 20 f'qiegħ il-paġna u l-Anness 1 għal-lista ta' dokumenti tal-Kummissjoni li dwarhom il-Kummissjoni rċeviet opinjonijiet motivati.

⁶² Minhabba l-għadd pjuttost żgħir ta' opinjonijiet motivati, anke żieda żgħira fl-għadd ta' opinjonijiet motivati tista' tikkawża żieda apparentement straordinarja fil-perċentwal ta' opinjonijiet motivati. Dan jista' jispjega l-“qabża” bejn l-2021 u l-2022, li kienet ikkawżata mhux l-inqas mill-proposta “Liġi Elettorali” tal-Parlament Ewropew li skattat tmien opinjonijiet motivati (ara r-rapport annwali tal-Kummissjoni għall-2022, COM(2023) 640 final, p. 10).



Nota: il-linja bit-tikek tirrappreżenta t-trendline lineari.

Fl-2023 (bħal fl-2022), il-biċċa l-kbira tal-opinjoni motivati originaw minn Parlament nazzjonali wiehed. Fl-2023, il-Parlament Taljan ħareġ disa' opinjoni motivati: sitta mill-*Camera dei Deputati* u tlieta mis-*Senato della Repubblica*. Ir-*Riksdag* Żvediż ħareġ 5 opinjoni motivati fl-2023, jiġifieri 23 % tal-għadd totali (fl-2022, kien ħareġ 14-il opinjoni motivata, aktar minn 40 % tal-opinjoni motivati kollha). Flimkien, dawn iż-**żewġ parlamenti ħarġu żewġ terzi tal-opinjoni motivati kollha** li waslu fl-2023.

L-opinjoni motivati l-oħra tal-2023 inhargu mis-*Sénat Franciż* (tlieta) u mill-*Poslanecká sněmovna* Ċek, l-*Országgyűlés* Ungeriz, il-*Vouli ton Antiprosopon* Ċiprijott, l-*Eerste Kamer* u t-*Tweede Kamer* Netherlandiżi (waħda kull wiehed). Dan ifisser li 9 mid-39 Parlament nazzjonali jew kamra li ġejjin minn 7 Stati Membri ħarġu opinjoni motivati fl-2023 (13 fl-2022, 7 fl-2021 u 8 fl-2020).

Mill-perspettiva tematika, it-22 opinjoni motivata li waslu fl-2023 infirxu ftit u kienu relatati ma' **14-il proposta differenti tal-Kummissjoni**, li l-ebda waħda minnhom ma rċeviet aktar minn 3 opinjoni motivati. Sitta minn dawk il-proposti kienu jappartjenu għall-prijorità ewlenija tal-Kummissjoni⁶³ ta' "Il-Patt Ekoloġiku Ewropew", tlieta għal "Ewropa lesta għall-era diġitali", tlieta għal "Spinta għada għad-demokrazija Ewropea" u tnejn għal "Ekonomija għas-servizz tan-nies".

Il-proposta li skattat opinjoni motivati li jikkorrispondu għall-ogħla numru ta' voti tal-Parlament nazzjonali⁶⁴ fl-2023 kienet il-proposta dwar il-pjanti miksuba minn ċerti tekniki ġenomiċi għodda⁶⁵, li skattat żewġ opinjoni motivati li kienu jikkorrispondu għal erba' voti. Madankollu, ma laħqitx il-limitu għal tveġiba aggregata mill-Kummissjoni⁶⁶, aħseb u ara għal "karta safra" li tkun teħtieġ li l-Kummissjoni tagħti raġunijiet għaž-żamma, it-tibdil jew l-irtirar

⁶³ https://commission.europa.eu/strategy-and-policy/priorities-2019-2024_mt

⁶⁴ Kull Parlament nazzjonali għandu żewġ voti. Kull kamra fis-sistemi bikamerali għandha vot wiehed.
⁶⁵ COM(2023) 411 final.

⁶⁶ Il-Kummissjoni impenjat ruħha li tveġeb bi tveġiba aggregata jekk proposta tiskatta għadd "sinifikanti" ta' opinjoni motivati ("sinifikanti" f'dan il-kuntest ifisser li l-għadd ta' opinjoni motivati jikkorrispondu għal mill-inqas seba' voti tal-parlament nazzjonali), anke jekk il-proposta ma tkunx skattat biżżejjed opinjoni motivati biex jintlaħaq il-limitu tal-"karta safra", li jiskatta rieżami obbligatorju ta' abbozz ta' att legali. Il-limitu tal-"karta safra" normalment jintlaħaq meta l-għadd ta' opinjoni motivati riċevuti mill-Parlamenti nazzjonali jkun mill-inqas terz tal-voti kollha allokati lilhom (jiġifieri 18 minn 54). Għall-abbozzi ta' atti legiżlattivi sottomessi fil-qasam ta' libertà, sigurtà u ġustizzja, il-limitu huwa kwart tal-voti (14 minn 54).

tal-proposta tagħha. Sitt proposti oħra rċevew bejn żewġ u tliet opinjonijiet motivati li kienu jikkorrispondu għal żewġ jew tliet voti. Is-seba' proposti li jifdal skattaw opinjoni motivata waħda biss kull waħda (ara l-Anness 1 għad-dettalji kollha).

It-Taqsima 3.2 li ġejja tkopri l-każijiet ewlenin ta' proposti li skattaw aktar minn opinjoni motivata waħda.

3.2 KAŻIJET EWLENIN

Taht il-prijorità ewlenija tal-Kummissjoni ta' "Patt Ekoloġiku Ewropew", il-proposta għal regolament **dwar l-imballaġġ u l-iskart mill-imballaġġ**⁶⁷ skattat l-oghla għadd ta' opinjonijiet fl-2023: Tliet opinjonijiet motivati⁶⁸ u sitt opinjonijiet fil-qafas tad-djalogu politiku⁶⁹.

Fl-opinjonijiet motivati tagħhom, iż-żewġ kmamar Taljani ddikjaraw li ma raw l-ebda ħtieġa għal leġiżlazzjoni fil-livell tal-UE, b'mod partikolari, biex jipromwovu mudelli ta' użu mill-ġdid, għad-detriment ta' mudelli ta' riċiklaġġ b'suċċess fil-livell nazzjonali. Is-*Sénat* Franciż indika r-riskju li tiġi mminata leġiżlazzjoni nazzjonali aktar ambizzjuża fir-rigward tal-użu tal-Artikolu 114 tat-Trattat dwar il-Funzjonament tal-Unjoni Ewropea bħala l-unika bażi legali, u enfasizza l-ħtieġa li jiġi rispettata il-prinċipju tan-newtralità teknoloġika fir-rigward tar-rekwizit li jiġu stabbiliti sistemi ta' rifiżjoni tad-depożitu għal fliexken tal-plastik u laned tal-metall li jintużaw darba biss. Il-*Camera dei Deputati* Taljana qieset li l-Istati Membri li jirriċiklaw kwantitajiet kbar ta' skart mill-imballaġġ għandhom jiġu eżentati mill-obbligu tal-użu mill-ġdid u li jistabbilixxu sistemi ta' rifiżjoni tad-depożitu. It-tliet kmamar kollha qiesu li direttiva kienet tkun strument legali aktar xieraq minn regolament u indikaw li l-użu previst ta' atti delegati ma għandux jippermetti lill-Kummissjoni tirregola lil hinn mill-kamp ta' applikazzjoni ta' elementi mhux essenzjali. Iż-żewġ kmamar Taljani qiesu li r-restrizzjonijiet fuq ċertu imballaġġ li jintuża darba biss kienu sproporzjonati u kienu jinvolvu riskji għas-sikurezza tal-ikel. Is-*Senato della Repubblica* Taljan ra wkoll riskju li l-imballaġġ tal-prodotti mediċinali jista' jiġi riċiklat u talab li dan jiġi eżentat mir-rekwizit tar-riċiklabbiltà. Il-*Camera dei Deputati* Taljana esprimiet tħassib dwar ir-rekwiziti obbligatorji tal-kontenut riċiklat għall-imballaġġ għall-prodotti mediċi u għall-imballaġġ li jiġi f'kuntatt mal-ikel u appellat ukoll għall-espansjoni tal-lista ta' applikazzjonijiet għall-imballaġġ li għandhom isiru minn materjali kompostabbli.

L-opinjonijiet fil-qafas tad-djalogu politiku enfasizzaw ukoll il-ħtieġa li din il-proposta tippermetti aktar flessibbiltà lill-Istati Membri. B'mod simili għall-Parlament Taljan, is-*Senat* Pollakk ikkritika l-valutazzjoni tal-impatt u appella għal analiżi fil-fond biex jiġi żgurat li l-miri l-ġodda proposti jkunu realistiċi, miżurabbli u teknikament fattibbli. Il-*Poslanecká sněmovna* Ċeka ssuġġeriet li l-mira għat-tnaqqis tal-iskart mill-imballaġġ għandha tiġi kkalkulata abbażi tal-ammont ta' skart mill-imballaġġ prodott għal kull resident. Is-*Senat* Rumien talab kjarifiki dwar id-definizzjonijiet użati u r-responsabbiltajiet tal-atturi ekonomiċi.

Fit-tweġibiet tagħha, il-Kummissjoni argumentat li l-miżuri proposti kienu meħtieġa sabiex tiġi żgurata ekonomija ċirkolari u jiġi evitat it-tkabbir mhux sostenibbli tal-iskart mill-imballaġġ. Qieset li s-sistemi ta' rifiżjoni tad-depożitu kienu waħda mill-miżuri abilitanti ewlenin biex jintlaħqu dawn l-oġettivi. Indikat ukoll il-punt li l-Istati Membri li jiksbu rata għolja ta' ġbir tal-formati tal-imballaġġ fil-mira b'mezzi oħra jistgħu jagħzlu li ma jipparteċipawx f'tali sistemi. Fir-rigward tal-għażla tal-istrument legali, il-Kummissjoni sostniet li regolament kien kruċjali sabiex jintlaħqu l-oġettivi tal-proposta u li t-talba biex l-Istati Membri jingħataw aktar flessibbiltà għet indirizzata billi ġew definiti b'mod ċar il-limiti tad-dispożizzjonijiet legali fit-test tal-proposta. Fir-

⁶⁷ COM(2022) 677 final.

⁶⁸ Is-*Sénat* Franciż u l-*Camera dei Deputati* u s-*Senato della Repubblica* Taljani.

⁶⁹ Il-*Poslanecká sněmovna* u s-*Senát* Ċeki, il-*Cortes Generales* Spanjoli, il-*Camera dei Deputati* Taljana, is-*Senat* Pollakk u s-*Senat* Rumien.

rigward tal-imballaġġ għall-prodotti mediċinali, il-Kummissjoni indikat li l-proposta pprevediet perjodu ta' tranżizzjoni itwal għall-konformità mar-rekwiżiti tar-riċiklabilità u eżentat il-prodotti mediċinali mir-rekwiżiti tal-kontenut riċiklat. Fir-rigward tat-tħassib dwar l-impatti fuq is-sikurezza tal-ikel, il-Kummissjoni argumentat li l-imballaġġ li jintuża darba biss ma jżid is-sikurezza tal-ikel iżda qabliet dwar il-ħtieġa li l-frott u l-ħxejjex delikati jiġu eżentati mill-projbizzjonijiet fuq l-imballaġġ. Fir-rigward tal-valutazzjoni tal-impatt u l-ħtieġa għal kjarifika, il-Kummissjoni spjegat li l-metodoloġija kienet ibbażata fuq il-prinċipji tal-improntar ambjentali u li kienet qed taħdem mal-koleġiżlaturi biex tiżgura aktar ċarezza fir-rigward tad-definizzjonijiet u l-allokazzjoni tar-responsabbiltajiet lill-atturi ekonomiċi.

Il-proposta għal regolament dwar **ċerti tekniki ġenomiċi ġodda**⁷⁰ skattat żewġ opinjonijiet motivati⁷¹ u seba' opinjonijiet fil-qafas tad-djalogu politiku⁷². Fl-opinjonijiet motivati tagħhom, *Vouli ton Antiprosopon* Ċiprijott u *Országgyűlés* Ungeriz qiesu li l-prinċipju tas-sussidjarjetà nkiser mid-dispożizzjoni li tipprevjeni lill-Istati Membri milli jadottaw miżuri li jirrestringu jew jipprojbixxu fit-territorju kollu tagħhom jew f'parti minnu l-kultivazzjoni tal-pjanti tat-tekniki ġenomiċi ġodda (NGT, new genomic techniques) tal-kategorija 2 (jiġifieri pjanti li, għall-kuntrarju tal-pjanti tal-NGT tal-kategorija 1, ma setgħux jokkorru wkoll b'mod naturali jew jiġu prodotti b'tekniki ta' tniissil konvenzjonali). Dan l-argument ġie mtenni wkoll f'xi opinjonijiet ta' djalogu politiku. Il-proposta ġiet ikkritikata wkoll għal bażi legali insuffiċjenti; tħassib dwar it-trasparenza u l-libertà tal-għażla għall-konsumaturi; protezzjoni tal-konsumatur u l-impatt fuq il-konsumaturi tal-limitazzjoni tar-rekwiżiti tat-tikkettar għall-pjanti tal-NGT tal-kategorija 1 għall-materjal riproduttiv tal-pjanti; tħassib dwar il-konformità mal-prinċipji tal-proporzjonalità u ta' prekawzjoni; u tħassib dwar ir-riskji ta' distorsjoni tal-kompetizzjoni jekk xi nissela jiksbu privattivi fuq l-NGTs. L-opinjonijiet inkludew ukoll diversi talbiet, bħall-projbizzjoni tal-privattivi tal-NGT tal-kategorija 1 u l-prevenzjoni tal-monopolizzazzjoni tas-settur; għal studju dwar l-impatt tal-privattivi u l-liċenzji relatati; għall-istess livell ta' kontroll għall-pjanti prodotti f'pajjiżi terzi; u biex jiġi rregolat l-użu tal-NGT fuq il-mikroorganizmi.

Fit-twegibiet tagħha, il-Kummissjoni spjegat li l-għażla tan-“nonpartecipazzjoni” ma setgħetx tintuża biex jiġu indirizzati r-riskji għas-saħħa tal-bniedem jew tal-annimali jew għall-ambjent li jirriżultaw minn organizmi ġenetikament modifikati (OGMs). Riskji bħal dawn diġà ġew ivvalutati permezz ta' valutazzjoni xjentifika armonizzata fil-livell tal-UE. Barra minn hekk, l-eskluzjoni tal-għażla tan-“nonpartecipazzjoni” għall-pjanti tal-NGT tal-kategorija 2 ma kinitx relatata mal-kunsiderazzjonijiet tas-sikurezza ta' tali pjanti, preċiżament minhabba li l-pjanti tal-NGT tal-kategorija 2 jiġu awtorizzati biss jekk ikunu sikuri. Fuq il-bażi legali, il-Kummissjoni indikat il-konsistenza tagħha mal-leġiżlazzjoni attwali dwar l-OGM dwar ir-rilaxx intenzjonat u t-tqegħid fis-suq ta' OGMs. Dwar it-tikkettar, il-Kummissjoni għamlitha ċara li l-ħtieġa ta' tikketta ġenetikament modifikata għal prodotti minn pjanti bħal dawn ma tirriflettix b'mod preċiż il-fatt li l-istess prodott jista' jinkiseb b'mezzi konvenzjonali. Dwar il-prinċipji ta' proporzjonalità u ta' prekawzjoni, il-Kummissjoni rreferiet għall-fehma tal-Awtorità Ewropea dwar is-Sigurtà fl-Ikel li ma hemm l-ebda perikli ġodda marbuta speċifikament ma' mutagenesi mmirata u ċisġenesi (meta mqabbla ma' tniissil konvenzjonali jew tekniki ġenomiċi stabbiliti). Dwar il-privattivi u l-kompetizzjoni, il-Kummissjoni ddikjarat li kienet konxja li l-privattiva tal-pjanti tal-NGT kienet kwistjoni ta' tħassib għal hafna u li għalhekk se tivvaluta l-impatt tal-privattivi tal-pjanti fuq l-innovazzjoni fit-tnissil tal-pjanti; dwar l-aċċess tan-nissela tal-pjanti għal materjal u tekniki ġenetiċi; dwar id-disponibbiltà taż-żrieragħ għall-bdiewa; u dwar il-kompetittività ġenerali tal-industrija tal-bijoteknoloġija tal-UE. Iddikjarat ukoll li kienet se tippubblika rapport bis-sejbiet tagħha sal-2026.

⁷⁰ COM(2023) 411 final.

⁷¹ Il-*Vouli ton Antiprosopon* Ċiprijott u l-*Országgyűlés* Ungeriz.

⁷² Is-*Senát Ček*, il-*Folketing* Daniż, il-*Hrvatski Sabor* Kroat, is-*Senato della Repubblica* Taljan, l-*Eerste Kamer* Netherlandiż, l-*Assembleia da República* Portugiża u s-*Senat* Rumun.

Il-proposta għal **Ligi dwar il-Monitoraġġ tal-Ħamrija**⁷³ rċeviet żewġ opinjonijiet motivati⁷⁴ u tliet opinjonijiet fil-qafas tad-djalogu politiku⁷⁵. Fl-opinjonijiet motivati identiċi tagħhom, iż-żewġ kmamar Netherlandiżi argumentaw li l-effetti tat-tniġġis mill-arja u mill-ilma fuq il-ħamrija kienu kwistjoni nazzjonali u l-benefiċċji tal-miżuri proposti ma kinux intwerew fuq Stati Membri individwali. Fil-fehma tagħhom, il-proposta ma tiżgurax kundizzjonijiet ekwi minħabba li kienet relatata mal-effetti tat-tniġġis u mhux mas-sorsi tiegħu. L-opinjonijiet mis-*Senát Ĉek*, mis-*Senato della Repubblica* Taljan u mill-*Bundesrat* Awstrijak enfasizzaw il-punt li l-Istati Membri jeħtieġ li jkunu jistgħu jqisu l-kundizzjonijiet lokali, il-politiki eżistenti, u l-kompetenzi fil-livell sottonazzjonali. Huma indikaw ukoll li l-proposta tista' żżid il-piż amministrattiv għall-Istati Membri.

Fit-twegibiet tagħha, il-Kummissjoni enfasizzat li huwa meħtieġ qafas solidu ta' monitoraġġ u valutazzjoni b'miżuri dwar il-ġestjoni sostenibbli tal-ħamrija u s-siti kkontaminati sabiex tinkiseb ħamrija f'saħħitha sal-2050 – minħabba l-iskala u l-evoluzzjoni negattiva tal-problema f'dawn l-aħħar deċennji, l-impatti transfruntiera marbuta mas-saħħa tal-ħamrija u l-kost sinifikanti tal-ġestjoni tal-impatt ta' ħamrija mhux f'saħħitha. Spjegat li l-proposta tagħha kellha l-għan li tindirizza l-impatti transkonfinali tad-degradazzjoni tal-ħamrija; li jiġu żgurati kundizzjonijiet tas-suq ugwali; u biex tiġi promossa l-koerenza tal-politika fil-livell tal-UE u dak nazzjonali, filwaqt li tithalla flessibbiltà lill-Istati Membri biex jimplimentaw il-miżuri meħtieġa b'mod li jippermettilhom iqisu l-varjabbiltà tal-ħamrija, il-kundizzjonijiet lokali, il-politiki u l-prattiki eżistenti, u l-kompetenzi fil-livell reġjonali f'xi Stati Membri. Barra minn hekk, il-proposta kien fiha dispożizzjonijiet li huma meħtieġa u xierqa biex tinkiseb ħamrija f'saħħitha iżda mminimizzat il-piż amministrattiv ta' dan. L-Istati Membri jingħataw biżżejjed żmien biex gradwalment jistabbilixxu l-governanza, il-mekkaniżmi għall-monitoraġġ u l-valutazzjoni tas-saħħa tal-ħamrija, u l-miżuri meħtieġa biex jimplimentaw il-prinċipji tal-ġestjoni sostenibbli tal-ħamrija u biex jindirizzaw is-siti kkontaminati.

Il-proposta dwar **l-istandards ta' rendiment għall-emissjonijiet tas-CO₂ u l-obbligi ta' rapportar għal vetturi heavy-duty godda**⁷⁶ skattat żewġ opinjonijiet motivati⁷⁷ u opinjoni ta' djalogu politiku waħda⁷⁸. Iż-żewġ kmamar Taljani argumentaw li l-prinċipju tas-sussidjarjetà ma ġiex irrISPettat minħabba li l-miri proposti għat-tnaqqis tal-emissjonijiet tas-CO₂ la kienu fattibbli u lanqas ġustifikati, kif ukoll minħabba li s-settur jipproduċi biss emissjonijiet modesti. Huma enfasizzaw il-punt li l-mira li jinkisbu emissjonijiet żero għat-trasport lokali bil-karozzi tal-linja sal-2030 kienet eċċessivament ambizzjuża u li kienu meħtieġa incentivi tal-UE għall-investment. Is-*Senát Ĉek* argumenta li l-miri stabbiliti fl-2019 għandhom jiġu rieżaminati biss fl-2027.

Fit-twegibiet tagħha, il-Kummissjoni rreferiet għall-valutazzjoni tal-impatt dettaljata li takkumpanja l-proposta⁷⁹, li turi l-ħtieġa, il-valur miżjud u l-proporzjonalità tal-inizjattiva. Dwar il-livell ta' ambizzjoni u d-data tal-applikazzjoni tal-miri, il-Kummissjoni fakkret li t-trasport kien l-uniku settur ewlieni fl-ekonomija tal-UE fejn l-emissjonijiet tas-CO₂ kienu għadhom oġhla milli fl-1990 u li t-trasport bit-triq huwa responsabbli għal aktar minn 20 % tal-emissjonijiet totali ta' gassijiet serra tal-UE. Għalhekk, enfasizzat il-punt li l-vetturi heavy-duty għandhom rwol ewlieni x'jaqdu biex jintlaħqu l-miri klimatiċi tal-UE. Skont il-valutazzjoni tal-impatt, is-settur għandu potenzjal għoli għall-varar ta' vetturi b'emissjonijiet żero. L-użu ta' xarabanks b'emissjonijiet żero fil-flotta jkun gradwali u l-Istati Membri li jiffaċċjaw diffikultajiet jistgħu f'ċerti ċirkostanzi jeskludu għadd limitat ta' xarabanks mill-kamp ta' applikazzjoni regolatorju. Fir-rigward tal-investimenti meħtieġa għat-tiġdid tal-flotta tat-teknoloġija tal-vetturi u l-aċċellerazzjoni tal-

⁷³ COM(2023) 416 final.

⁷⁴ L-*Eerste Kamer* u t-*Tweede Kamer* Netherlandiżi.

⁷⁵ Is-*Senát Ĉek*, is-*Senato* Taljan u l-*Bundesrat* Awstrijak.

⁷⁶ COM(2023) 88 final.

⁷⁷ Il-*Camera dei Deputati* u s-*Senato della Repubblica* Taljani.

⁷⁸ Is-*Senát Ĉek*.

⁷⁹ SWD(2023) 88 final.

adattament tal-industrija, il-Kummissjoni indikat għadd ta' opportunitajiet ta' finanzjament tal-UE.

Taht il-prijorità “Spinta ġdida għad-demokrazija Ewropea”, il-proposta għal direttiva dwar il-**glieda kontra l-korruzzjoni**⁸⁰ skattat żewġ opinjonijiet motivati⁸¹ u sitt opinjonijiet taht id-djalogu politiku⁸². Ir-*Riksdag* Żvediż ikkunsidra li d-direttiva proposta tikser il-prinċipju tas-sussidjarjetà billi tipprobixxi lil xi hadd li ġie mharrek għall-korruzzjoni milli johroġ għall-elezzjoni għal kariga pubblika. Dan il-punt kien kondiviż mill-*Camera dei Deputati* Taljana, li ma qablitx mar-rekwiżit li l-Istati Membri kollha jittrattaw abbuż tal-funzjoni bhala reat kriminali. L-immunità u d-dritt għall-kandidatura fl-elezzjonijiet kienu wkoll punt ċentrali fl-opinjonijiet tad-djalogu politiku. Is-*Senato della Repubblica* Taljan u ż-żewġ kmamar Awstrijaċi enfasizzaw il-punt li r-regoli għat-tneħhija tal-immunità għandhom ikunu riżervati għall-parlamenti nazzjonali. Iż-żewġ kmamar Ċeki esprimew ukoll dubji dwar din id-dispożizzjoni, speċjalment fid-dawl tas-sussidjarjetà. B'kuntrast ma' dan, l-*Assembleia da República* Portugiża ddikjarat li d-direttiva proposta tkun konformi mal-prinċipji tas-sussidjarjetà u tal-proporzjonalità.

Fit-twegibiet tagħha, il-Kummissjoni enfasizzat li l-proposta tagħha kienet limitata għal dak li huwa meħtieġ u proporzjonat għall-prevenzjoni u l-glieda effiċjenti kontra l-korruzzjoni. Dwar l-introduzzjoni tar-reat ta' abbuż mill-funzjonijiet, il-Kummissjoni qieset li dan huwa għodda importanti fil-glieda kontra l-korruzzjoni, minhabba li jkopri l-użu illegali tas-setgħa pubblika għall-gwadann personali u diġà kien reat f'25 mis-27 Stat Membru. Dwar il-projbizzjoni tal-kandidatura għall-elezzjoni, il-Kummissjoni fakkret li t-terminazzjoni jew il-projbizzjoni li wiehed jokkupa kariga pubblika (eletta jew le) tipprevjeni lil persuni kkundannati b'korruzzjoni milli jibqgħu f'ċerti pożizzjonijiet ta' poter li fihom wettqu l-azzjonijiet korrotti tagħhom. Il-Kummissjoni enfasizzat il-punt li d-direttiva proposta tkun sempliċiment tirrikjedi li l-leġiżlaturi nazzjonali jipprevedu l-possibbiltà li jimponu dawn is-sanzjonijiet addizzjonali, u li d-deċiżjoni finali tibqa' f'idejn il-qrati nazzjonali.

Taht l-istess priyorità, il-proposta għal regolament tal-Kunsill dwar ir-**rikonoxximent tal-istat ta' ġenitur bejn l-Istati Membri**⁸³ skattat ukoll żewġ opinjonijiet motivati u sitt opinjonijiet ta' djalogu politiku. Is-*Sénat* Franciż beza' li r-regolament propost tal-Kunsill ikun jeħtieġ ir-rikonoxximent tal-istat ta' ġenitur stabbilit fi Stat Membru ieħor, anke f'każijiet ta' maternità surrogata. Għalhekk oppona l-għażla ta' regolament tal-Kunsill bhala t-tip ta' strument legali. Is-*Senato della Repubblica* Taljan esprima tħassib li l-Istati Membri jkunu jistgħu jinvokaw raġunijiet ta' ordni pubbliku biex jirrifjutaw ir-rikonoxximent tal-istat ta' ġenitur biss fuq bażi ta' każ b'każ.

Il-maternità surrogata kienet ukoll is-suġġett ewlieni fl-opinjonijiet tad-djalogu politiku. Is-*Senat* Rumien talab definizzjonijiet ċari ta' “filjazzjoni”, “ġenitur” u “familja”; u biex tiġi evitata sitwazzjoni li fiha tfal imwielda minn maternità surrogata jistgħu jiġu rikonoxxuti awtomatikament, possibbilment bi ksur tal-liġi eżistenti ta' Stat Membru. Bl-istess mod, is-*Senát* Ċek talab li l-maternità surrogata tiġi eskluża mill-kamp ta' applikazzjoni tal-proposta u li l-Istati Membri jithallew jirrifjutaw ir-rikonoxximent tal-istat ta' ġenitur f'każijiet fejn l-element transfruntier ġie stabbilit bl-intenzjoni li tiġi evitata l-leġiżlazzjoni nazzjonali. L-*Eerste Kamer* Netherlandiż għamel diversi mistoqsijiet, inkluż dwar l-għadd ta' każijiet ikkonċernati min-nuqqas ta' regoli komuni dwar ir-rikonoxximent tal-istat ta' ġenitur u dwar fejn jista' jkun hemm soluzzjonijiet alternattivi li ma jeħtigux rikors għal leġiżlazzjoni ġdida tal-UE. Is-*Seimas* Litwan approva l-proposta, li fil-fehma tiegħu jkollha “impatt pożittiv”, u talab għal kjarifiki biex jiġi żgurat li l-klawżola tal-politika pubblika tiġi applikata fir-rispett tad-drittijiet fundamentali. L-

⁸⁰ COM(2023) 234 final.

⁸¹ Il-*Camera dei Deputati* Taljana u r-*Riksdag* Żvediż.

⁸² Il-*Poslanecká sněmovna* u s-*Senát* Ċeki, is-*Sénat* Franciż, is-*Senato della Repubblica* Taljan, in-*Nationalrat* u l-*Bundesrat* Awstrijak, u l-*Assembleia da República* Portugiża.

⁸³ COM(2022) 695 final.

Assembleia da República Portugiża u l-*Cortes Generales* Spanjoli ddikjaraw li l-proposta kienet konformi mal-prinċipji tas-sussidjarjetà u tal-proporzjonalità.

Fit-twegibiet tagħha, il-Kummissjoni fakkret li l-Qorti tal-Ġustizzja tal-Unjoni Ewropea kienet iddeċidiet li l-kunċett ta' ordni pubbliku jrid jiġi interpretat b'mod strett, u nnotat li l-għażla li tirrifjuta li tirrikonoxxi l-istat ta' ġenitur għal raġunijiet ta' ordni pubbliku ma tistax tapplika jekk dan iwassal għal sitwazzjoni ta' diskriminazzjoni. Il-Kummissjoni enfasizzat ukoll li r-regolament propost tal-Kunsill ma jaffettwax il-kompetenza tal-Istati Membri li jirregolaw jew jipprojbixxu l-maternità surrogata fit-territorju tagħhom stess. Madankollu, skont il-proposta, ladarba l-istat ta' ġenitur ta' wild imwieled minn maternità surrogata jkun ġie stabbilit fi Stat Membru, l-Istati Membri l-oħra jkollhom jirrikonoxxuh, peress li n-nuqqas ta' dan ikun inkompatibbli mad-drittijiet fundamentali tat-tfal imwiela minn maternità surrogata.

Taht il-prijorità "Ewropa lesta għall-era diġitali", il-proposta għal Regolament dwar **il-ġlieda kontra l-hlas tard fi tranżazzjonijiet kummerċjali**⁸⁴ skattat żewġ opinjonijiet motivati⁸⁵ u erba' opinjonijiet ta' djalogu politiku⁸⁶. Fl-opinjonijiet motivati tagħhom, il-*Camera dei Deputati* Taljana u r-*Riksdag* Żvediz ma kkontestawx il-htieġa jew il-valur miżjud tal-azzjoni legiżlattiva fil-livell tal-UE biex jiġu rrimedjati n-nuqqasijiet tad-direttiva attwali, iżda kienu mhassba li l-istrument legali propost kien regolament. Huma beżgħu li r-restrizzjoni tal-azzjoni tal-Istat Membru (billi jiġi stabbilit perjodu massimu ta' hlas ta' 30 jum u rata tal-imgħax fissa għall-imgħax ta' inadempjenza, u billi tiġi eskluża l-għażla għal kreditur li jirrinunzja d-dritt għall-imgħax u għall-kumpens għal hlas tard) tirrestringi l-libertà kuntrattwali għall-impriżi. L-istess tħassib ġie inkluz ukoll fl-erba' opinjonijiet ta' djalogu politiku. Barra minn hekk, il-Parlament Irlandiżi kkritikaw in-nuqqas ta' distinzjoni bejn pagamenti tard u termini twal ta' pagament u opponew il-korp propost biex tiġi infurzata l-legiżlazzjoni dwar il-pagamenti tard. Is-*Senat* Rumenu ra impatt negattiv potenzjali fuq in-negozji b'mod partikolari u fuq l-ekonomija b'mod ġenerali.

Fit-twegibiet tagħha, il-Kummissjoni enfasizzat li l-ġlieda kontra l-pagamenti tard u twal b'mod ingust hija mehtieġa sabiex tiġi protetta r-reżiljenza tal-ktajjen tal-provvista u tissahħah il-kompetittività tal-SMEs. Enfasizzat il-punt li l-valutazzjoni tal-impatt tagħha kienet uriet li l-limitu massimu għal pagament fi 30 jum propost kien għażla aktar kosteffettiva tal-promozzjoni ta' kultura ta' pagament fil-pront minn termini ta' pagament itwal. Din kienet ukoll l-għażla l-aktar favorita mill-partijiet ikkonċernati u l-SMEs fil-konsultazzjonijiet pubbliċi u rrakkomandata mill-Parlament Ewropew u mill-pjattaforma "Fit for Future". Il-Kummissjoni spjegat li ma għamlitx distinzjoni bejn pagamenti tard u termini twal ta' pagament, minhabba li d-dewmien fil-pagamenti seħh ukoll meta ġew imposti termini twal ta' pagament fuq il-kredituri. Regolament kien iġġustifikat mill-htieġa li jiġu stabbiliti regoli aktar stretti u aktar simplifikati li jistgħu jiġu applikati bl-istess mod fl-Istati Membri kollha. Il-valutazzjoni tal-impatt kienet identifikat in-nuqqas ta' dispożizzjonijiet għall-monitoraġġ tal-konformità mar-regoli u l-infurzar tagħhom bħala waħda mid-dgħufijiet ewlenin tad-direttiva attwali. Għalhekk, il-Kummissjoni kienet ipproponiet li tistabbilixxi awtoritajiet ta' infurzar obligatorji, filwaqt li tħalli flessibilità wiesgħa lill-Istati Membri biex jaħtru awtoritajiet eżistenti jew joħolqu oħrajn godda. Il-Kummissjoni enfasizzat ukoll il-benefiċċji ekonomiċi ta' kultura ta' pagament aħjar li żżid u ssahħah il-fiduċja fl-ambjent tan-negozju tal-UE.

⁸⁴ COM(2023) 533 final.

⁸⁵ Il-*Camera dei Deputati* Taljana u r-*Riksdag* Żvediz.

⁸⁶ Il-*Houses of the Oireachtas* Irlandiżi, is-*Senato della Repubblica* Taljan, L-*Assembleia da República* Portugiża u s-*Senat* Rumenu. Matul l-ewwel 4 xhur tal-2024, il-Kummissjoni rċeviet erba' opinjonijiet addizzjonali ta' djalogu politiku (mis-*Senát* u l-*Poslanecká sněmovna* Ċeki, is-*Senat* Franciż u l-*Kamra tad-Deputati* Maltija) li fil-biċċa l-kbira tennew l-argumenti fl-opinjonijiet li waslu fl-2023.

4. DJALOGU POLITIKU BIL-MIKTUB MAL-PARLAMENTI NAZZJONALI

Minbarra l-mekkanizmu ta' skrutinju tas-sussidjarjetà stabbilit mill-Protokoll Nru 2, ir-relazzjonijiet tal-Kummissjoni mal-Parlamenti nazzjonali jkopru wkoll attivitajiet oħra u b'mod partikolari d-djalogu politiku stabbilit fl-2006. Dan jinkludi skambji bil-miktub dwar kwalunkwe inizjattiva tal-Kummissjoni li fiha l-Parlamenti nazzjonali jridu jagħtu kontribut, jew dwar kwalunkwe sugġett li jixtiequ jqajmu fuq inizjattiva tagħhom stess. Jinkludi wkoll id-djalogu politiku orali (deskritt fil-Kapitolu 5).

4.1 OSSERVAZZJONIJIET ĠENERALI

Fl-2023, il-Parlamenti nazzjonali bagħtu total ta' **402 opinjoni** lill-Kummissjoni. Din kienet l-ewwel darba mill-2008 li l-Kummissjoni rċeviet aktar opinjonijiet matul l-aħħar sena shiha tal-mandat tagħha milli matul is-sena preċedenti. Kif diġà ssemma f'dan ir-rapport annwali, dan ma kienx tas-soltu u mar kontra t-tendenza enfasizzata fir-rapport annwali għall-2022 li l-għadd ta' opinjonijiet tal-Parlament nazzjonali ġeneralment jilhaq l-ogħla livell f'nofs il-mandat ta' kull Kummissjoni⁸⁷. Madankollu, kif diġà gie indikat fir-rapport annwali għall-2022, l-għadd globali ta' opinjonijiet riċevuti matul il-Kummissjoni ta' von der Leyen għadu ferm aktar baxx mill-għadd li waslu matul il-Kummissjonijiet ta' Barroso II u ta' Juncker.



⁸⁷ Il-Cortes Generales Spanjoli, li kklassifikaw jew fl-ewwel jew fit-tieni post fl-aħħar 3 snin fid-djalogu politiku mal-Kummissjoni, ħarġu opinjonijiet biss matul l-ewwel 4 xhur tal-2023 minhabba l-elezzjonijiet parlamentari fi Spanja.

282 (70 %) minn dawn l-402 opinjoni kienu relatati ma' proposti legizlattivi li kienu soġġetti għall-mekkaniżmu ta' kontroll tas-sussidjarjetà⁸⁸. Il-120 opinjoni l-oħra (30 %) kienu jikkoncernaw prinċipalment inizjattivi mhux legizlattivi (eż. komunikazzjonijiet) jew kienu opinjonijiet fuq inizjattiva proprja li ma kinux relatati direttament ma' inizjattiva tal-Kummissjoni. Dan il-perċentwal tal-aħħar huwa l-aktar baxx matul il-mandat attwali. Dan juri li l-Parlamenti nazzjonali ffukaw l-analiżi tagħhom tal-inizjattivi tal-Kummissjoni fl-2023 saħansitra aktar milli fis-snin preċedenti fuq abbozzi ta' atti legizlattivi soġġetti għall-kontroll tas-sussidjarjetà (u b'hekk eskcludew proposti f'oqsma ta' politika fejn l-UE għandha kompetenzi esklużivi, bħall-kummerċ jew il-kompetizzjoni). Jissuġġerixxi wkoll li t-tnaqqis fl-għadd ta' opinjonijiet motivati matul dawn l-aħħar snin ma kienx dovut għal skrutinju inqas intensiv tal-proposti tal-Kummissjoni. Din is-suppożizzjoni hija sostnuta wkoll mill-għadd kbir ta' opinjonijiet li waslu fil-kuntest tad-djalogu politiku li jikkonfermaw ukoll b'mod espliċitu l-konformità tal-proposti rispettivi mal-prinċipju tas-sussidjarjetà.

Fi ħdan il-Kummissjoni, il-punti mqajma mill-parlamenti nazzjonali jew mill-kmamar jingiebu speċifikament għall-attenzjoni tal-Membri rilevanti tal-Kummissjoni u tad-dipartimenti tal-Kummissjoni u, għal proposti legizlattivi, tar-rappreżentanti tal-Kummissjoni li jieħdu sehem fin-negozjati bejn il-koleġislaturi.

4.2 PARTEĊIPAZZJONI U KAMP TA' APPLIKAZZJONI


Bhal fi snin preċedenti, l-għadd ta' opinjonijiet mibgħuta lill-Kummissjoni varja b'mod sinifikanti bejn il-Parlamenti nazzjonali. L-għadd ta' Parlamenti nazzjonali jew kmamar li ma ħargu l-ebda opinjoni żdied bi ftit⁸⁹ minn 7 għal 9 kmamar⁹⁰ minn 39 (ara l-Anness 2). Dan ifisser li fl-2023 il-parlamenti ta' sitt Stati Membri⁹¹ (2022: ħamsa) ma involvewx ruħhom fid-djalogu politiku bil-miktub fil-forma ta' trażmissjoni ta' opinjonijiet adottati formalment. Madankollu, ta' min isemmi li s-sitta li ma ħargux opinjoni kienu jinkludu, pereżempju, ir-*Riigikogu* Estonjan, li uża ittri diretti biex jikkomunika mal-Kummissjoni, u d-*Državni svet* Sloven, li organizza żjarat tal-membri tal-parlament tiegħu lill-Kummissjoni.

⁸⁸ Għal aktar informazzjoni dwar il-mekkaniżmu ta' kontroll tas-sussidjarjetà u d-djalogu politiku, ara https://ec.europa.eu/info/law/law-making-process/adopting-eu-law/relations-national-parliaments_mt. Il-proposti legizlattivi li jikkoncernaw oqsma ta' politika li fihom l-UE għandha kompetenza esklużiva mhumiex soġġetti għal skrutinju tas-sussidjarjetà mill-Parlamenti nazzjonali.

⁸⁹ 2022: 7; 2021: 8; 2020: 12; 2019: 17; 2018:10.

⁹⁰ Ara l-Anness 3.

⁹¹ Il-parlamenti nazzjonali fil-Bulgarija, il-Greċja, l-Estonja, il-Latvja, Malta u s-Slovenja.



L-aktar 10 kmamar attivi ħarġu 320 opinjoni (80 % tat-total). Dan kien konformi mal-medja għal dawn l-aħħar snin⁹². Fl-2023, dawn il-kmamar kienu: is-*Senát Ċek* u l-*Assembleia da República* Portugiża (41 opinjoni kull waħda), il-*Poslanecká sněmovna Ċeka* u l-*Camera dei Deputati* Taljana (36 opinjoni kull waħda), il-*Bundesrat* Ġermaniż u l-*Camera Deputaților* Rumena (35 opinjoni kull waħda), is-*Senat* Rumien (29 opinjoni), is-*Senato della Repubblica* Taljan (26 opinjoni), il-*Cortes Generales* Spanjoli (24 opinjoni) u s-*Sénat* Franċiż (17-il opinjoni). Dawn kienu wkoll fost l-aktar kmamar attivi f'dawn l-aħħar snin. L-Anness 2 jagħti dettalji dwar l-għadd ta' opinjonijiet mibgħuta minn kull kamra.

In-natura tal-opinjonijiet varjat ukoll minn Parlament nazzjonali jew minn kamra għal oħra. Xi wħud iffukaw l-aktar fuq il-verifika ta' jekk proposta tal-Kummissjoni tikkonformax mal-prinċipji tas-sussidjarjetà u tal-proporzjonalità. Oħrajn ikkummentaw f'aktar dettall dwar il-kontenut tal-proposti jew baġtu opinjonijiet fuq inizjattiva proprja li ma rreferewx għal proposta konkreta tal-Kummissjoni. Suġġetti rikorrenti tal-25 opinjoni fuq inizjattiva proprja kienu jinkludu mhux biss it-trasferiment furzat ta' ċivili Ukreni – inklużi t-ftal – lejn ir-Russja, kif ukoll l-Istrixxa ta' Gaża u l-kunflitt Iżraeljan-Palestinjan, iżda wkoll kwistjonijiet ta' politika speċifiċi bħall-enerġija nukleari, l-abort, u r-relazzjonijiet esterni.

Ta' min jenfasizza li diversi tipi ġodda ta' sottomissjonijiet tal-Parlament nazzjonali waslu fl-2023. Pereżempju, żewġ kmamar rreaġixxew għad-diskussjoni tal-proposti legiżlattivi jew permezz ta' opinjoni sottomessa matul in-negożjati tat-trilogu (is-*Sénat* Franċiż dwar il-proposta għal Att dwar l-Intelliġenza Artifiċjali) jew permezz ta' opinjonijiet konsekuttivi differenti mill-istess parlament maħruġa fi stadji differenti tal-proċess legiżlattiv (l-erba' opinjonijiet tal-*Bundesrat* Ġermaniż dwar il-proposta għall-Att tal-UE dwar il-Libertà tal-Media). 14-il Parlament nazzjonali indirizzaw dikjarazzjoni kongunta lill-istituzzjonijiet tal-UE fid-dawl ta' trilogu, fejn talbuhom jiżguraw li r-riskju tal-istrumentalizzazzjoni tal-migrazzjoni jiġi indirizzat b'mod xieraq matul in-negożjati tat-trilogu dwar ir-reviżjoni tal-Kodiċi tal-Fruntieri ta' Schengen. L-*Eduskunta* Finlandiża ssottomettiet opinjoni fuq inizjattiva proprja dwar diversi abbozzi ta' atti delegati u ta' implimentazzjoni relatati ma' materjali li jiġu f'kuntatt mal-ilma tax-xorb – l-ewwel każ ta' sottomissjoni dwar abbozzi ta' atti delegati u ta' implimentazzjoni.

⁹² 2022: 79 %; 2021: 79 %; 2020: 85 %; 2019: 73 %; 2018: 83 %; 2017: 74 %; 2016: 73 %.

4.3 SUĠĠETTI EWLENIN TAL-OPINJONIJIET FID-DJALOGU POLITIKU

F'termini ta' inizjattivi uniċi l-aktar ikkummentati, il-Parlamenti nazzjonali baġhtu l-aktar opinjonijiet dwar il-**programm ta' hidma tal-Kummissjoni għall-2023**, il-proposta dwar l-**imballaġġ u l-iskart mill-imballaġġ**⁹³ u l-proposta dwar il-**pjanti miksuba minn ċerti tekniki ġenomiċi godda u l-ikel u l-ghalf tagħhom*** (disa' opinjonijiet kull wieħed); il-proposta dwar il-**holqien ta' Ċertifikat Ewropew tal-Istat ta' Ġenitur*** u l-proposta dwar il-**għlieda kontra l-korruzzjoni*** (tmien opinjonijiet kull wieħed); il-proposta dwar il-**kwalità tal-arja ambjentali u arja aktar nadifa għall-Ewropa** u l-proposta li tistabbilixxi **qafas ta' ċertifikazzjoni tal-Unjoni għall-assorbimenti tal-karbonju** (seba' opinjonijiet kull wieħed); il-proposta għal **Att Ewropew dwar il-Libertà tal-Media**, il-proposta dwar **it-trattament tal-ilma urban mormi**, il-proposta dwar il-**kodiċi tal-Unjoni relatat mal-prodotti mediċinali għall-użu mill-bniedem**, il-proposta dwar il-**prodotti mediċinali għall-użu mill-bniedem u r-regoli li jirregolaw l-Aġenzija Ewropea għall-Mediċini**, il-proposta dwar ir-**rekwiziti għall-oqfsa baġitarji** tal-Istati Membri, il-proposta għal **Ligi dwar il-Monitoraġġ tal-Ħamrija*** u l-proposta dwar il-**għlieda kontra l-hlas tard fi tranzazzjonijiet kummerċjali*** (sitt opinjonijiet kull wieħed).

Bħal fis-snin preċedenti, għadd dejjem jikber ta' Parlamenti nazzjonali⁹⁴ analizzaw il-**programm ta' hidma tal-Kummissjoni għall-2023**⁹⁵, li fl-2023 wassal għal disa' opinjonijiet (minbarra opinjoni waħda diġà skattata fl-2022). Dan għamilha d-dokument tal-Kummissjoni li rċieva l-aktar opinjonijiet fil-qafas tad-djalogu politiku. Dan fisser ukoll li l-programm ta' hidma tal-Kummissjoni għall-2023 skatta l-ogħla għadd ta' opinjonijiet maħruġa dwar kwalunkwe programm ta' hidma tal-Kummissjoni sa dak iż-żmien. L-għadd ta' opinjonijiet kien ogħla b'mod sinifikanti mis-sitta għall-programm ta' hidma tal-Kummissjoni għall-2022 (hames opinjonijiet waslu fl-2022 u 1 fl-2021). Huwa rrapportat ukoll li l-iskrutinju mingħajr ma tinhareġ opinjoni huwa għoli⁹⁶. Kollox ma' kollox, dan juri ż-żieda fl-użu strategiku li l-Parlamenti nazzjonali għamlu mill-istrument speċifiku ta' opinjonijiet rigward il-programm ta' hidma tal-Kummissjoni sabiex jenfasizzaw l-appoġġ tagħhom għall-prijoritajiet u l-inizjattivi tal-Kummissjoni li kienu tħabbu, relatati mal-prijoritajiet politiċi nazzjonali tagħhom stess; u biex jindikaw il-partikolaritajiet nazzjonali li huma kienu jemmnu li għandhom jiġu kkunsidrati.

Fl-opinjonijiet tagħhom dwar il-programm ta' hidma tal-Kummissjoni għall-2023, il-Parlamenti nazzjonali rreferew għall-impatt tal-gwerra ta' aggressjoni tar-Russja kontra l-Ukrajna, heġġew lill-Kummissjoni tappoġġja lill-Ukrajna sakemm ikun meħtieġ u esprimew appoġġ għat-tkabbir tal-UE. Tliet kmamar appellaw għal riforma tas-suq tal-elettriku. Meta jitqiesu l-elezzjonijiet tal-Parlament Ewropew tal-2024, hames kmamar sottomlinjaw l-importanza tal-“Pakkett dwar id-Difiża tad-Demokrazija” tal-Kummissjoni, inkluża l-inizjattiva biex tiġi protetta l-isfera demokratika tal-UE minn influwenza barranija moħbija. L-*Országgyűlés* Ungerizi kkritikaw l-Att

⁹³ L-Anness 3 jelenka l-inizjattivi tal-Kummissjoni li skattaw mill-inqas hames opinjonijiet. Din it-taqsima tippovdi ħarsa ġenerali lejn is-sitt oqsma ta' prijorità ewlenin tal-Kummissjoni fejn waslu mill-inqas sitt opinjonijiet. L-opinjonijiet li jkopru l-proposti mmarkati b'asterisk (*) ma ġewx inklużi f'din it-taqsima minħabba li skattaw ukoll mill-inqas żewġ opinjonijiet motivati u għalhekk diġà huma koperti fit-Taqsima 3.2 ta' dan ir-rapport.

⁹⁴ Is-*Sénat* Franċiż, il-*Hrvatski Sabor* Kroat, is-*Seimas* Litwan, iċ-*Chambre des députés* Lussemburġiż, l-*Országgyűlés* Ungerizi, it-*Tweede Kamer* u l-*Eerste Kamer* Netherlandiżi, l-*Assembleia da República* Portugiża u s-*Senat* Rumun baġhtu opinjonijiet fl-2023. Ir-*Riksdag* Żvediz baġhtu opinjoni fi tmiem l-2022. Kien hemm sitt opinjonijiet ta' dan it-tip dwar il-programm ta' hidma tal-Kummissjoni għall-2022.

⁹⁵ COM(2022) 548 final.

⁹⁶ Skont il-41 Rapport Biannwali dwar “L-Iżviluppi fil-Proċeduri u l-Prattiki tal-Unjoni Ewropea Rilevanti għall-Iskrutinju Parlamentari” imħejji f'Marzu 2024 mis-Segretarjat tal-COSAC, 8 biss mill-34 parlament/kamra nazzjonali li wiegħbu għall-mistoqsijiet dwar il-programm ta' hidma tal-Kummissjoni (kollha hliet is-*Sénat/Senaat* Belġjan u l-*Bundestag* Germaniż; il-parlamenti nazzjonali bikamerali tal-Irlanda, ta' Spanja u tal-Awstrija sottomettew sett wieħed ta' twegibiet għall-kwestjonarju) iddikjaraw li ma kinux skrutinizzaw dan id-dokument. Ir-rapport huwa disponibbli fuq <https://ipexl.europarl.europa.eu/IPEXL-WEB/conferences/cosac/event/8a8629a88c42a971018c43c0bdee000a>.

Ewropew dwar il-Libertà tal-Media għal dak li huma jqisu bħala l-limitazzjoni fundamentali tiegħu tal-kompetenza tal-Istati Membri fil-qasam tal-media. Tliet kmamar indikaw l-importanza ta' rieżami tal-governanza ekonomika, u tnejn minnhom enfasizzaw ukoll l-importanza tat-tishih tal-euro (inkluż fil-forma digitali tagħha). Erba' kmamar issottolinjaw l-importanza li jissahħu s-sigurtà u d-difiża f'forom differenti (inkluża d-difiża spazjali; it-tishih tal-fruntieri esterni tal-UE u azzjoni effettiva kontra l-flussi ta' migrazzjoni illegali u n-networks tat-traffikar tal-bnedmin; u l-istrategġija marittima). Il-kmamar kollha rrikonoxxew l-importanza li jinstab qafas aktar xieraq għall-migrazzjoni. Is-*Sénat* Franciż appella għal programmi ta' hidma aktar trasparenti u komprensivi u biex il-Kummissjoni tappoġġja b'mod sistematiku l-inizjattivi legiżlattivi tagħha b'valutazzjonijiet tal-impatt⁹⁷.

Fit-twegibiet tagħha, il-Kummissjoni enfasizzat li l-programm ta' hidma tal-Kummissjoni għall-2023 kellu l-għan li jkompli jappoġġja l-irkupru tal-UE mill-pandemija tal-COVID-19; u biex twiegeb għall-htigijiet urġenti mqajma mill-gwerra ta' aggressjoni tar-Russja kontra l-Ukrajna u l-kriżijiet tal-enerġija u tal-għoli tal-ħajja li jirriżultaw minnha. Il-kriżijiet reċenti wrew ukoll il-htieġa li jiħaffu t-twertiq tal-prijoritajiet tal-Kummissjoni, b'mod partikolari l-ġlieda kontra t-tibdil fil-klima u t-tlestija tat-tranzizzjoni digitali. Il-ħafna inizjattivi relatati tal-programm ta' hidma tal-Kummissjoni għall-2023 juru l-impenn ċar tal-Kummissjoni li ssegwi r-rakkomandazzjonijiet li saru mill-Konferenza dwar il-Futur tal-Ewropa. Il-Kummissjoni semmiet il-prijoritizzazzjoni tagħha ta' Ewropa ekoloġika, mingħajr karbonju u digitali b'bażi ekonomika b'sahħitha bbażata fuq is-suq uniku. Il-Kummissjoni indikat li l-attakki ta' diżinformazzjoni fuq l-isferi demokratiċi u tal-media tal-UE kienu ta' thassib dejjem akbar, b'mod partikolari f'dawn l-aħħar snin u fil-kuntest tal-invażjoni tal-Ukrajna mir-Russja. Il-Kummissjoni kienet ħadet azzjoni deċiżiva skont il-Pjan ta' Azzjoni għad-Demokrazija Ewropea biex tippromwovi elezzjonijiet ħielsa u ġusti, tissalvagwardja l-pluralizmu tal-media, u tiġġieled kontra d-diżinformazzjoni.

Taht il-prijorità "Patt Ekoloġiku Ewropew", diversi proposti ġibdu l-attenzjoni konsiderevoli mill-Parlamenti nazzjonali mingħajr ma skattaw l-ebda opinjoni motivata: il-proposta għal **Regolament dwar l-assorbimenti tal-karbonju**, il-proposta għal **Direttiva dwar il-kwalità tal-arja fl-ambjent u arja iktar nadifa għall-Ewropa** u l-proposta għal **Direttiva dwar it-trattament tal-ilma urban mormi**.

Il-proposta għal Regolament li jstabilixxi qafas ta' ċertifikazzjoni tal-UE għall-**assorbimenti tal-karbonju**⁹⁸ skattat seba' opinjonijiet⁹⁹. Diversi kmamar esprimew dubji dwar il-kompatibbiltà tal-qafas tal-UE ma' skemi nazzjonali u raw il-htieġa għal kjarifiki dwar il-governanza u l-finanzjament ta' oqfsa ta' ċertifikazzjoni u dwar l-istabiliment ta' registru tal-UE dwar l-attivitajiet ta' assorbiment tal-karbonju. Xi wħud kienu mhassba dwar il-piż amministrattiv tal-istabiliment ta' dan il-qafas il-ġdid u qajmu dubji dwar id-delega tas-setgħat lill-Kummissjoni.

Fit-twegibiet tagħha, il-Kummissjoni indikat li skont ir-regolament propost tagħha, l-Istati Membri jistgħu, taht ċerti kundizzjonijiet, japplikaw għar-rikonoxximent tal-UE ta' kwalunkwe skema ta' ċertifikazzjoni nazzjonali eżistenti; li l-proposta tagħha kienet tinkludi dispożizzjonijiet biex jitnaqqsu kemm jista' jkun l-ispejjeż taċ-ċertifikazzjoni; u li l-operaturi jkunu jistgħu jnaqqsu l-kostijiet tal-monitoraġġ u tar-rapportar billi jużaw il-metodoloġiji ta' ċertifikazzjoni adottati mill-Kummissjoni u billi jużaw teknoloġiji ta' telerilevament (eż. Copernicus). Il-Kummissjoni spjegat ukoll li l-kriterji tal-kwalità tal-UE jehtieġ li jiġu implimentati permezz ta' metodoloġiji ta' ċertifikazzjoni teknika li huma mfasla għall-firxa wiesgħa ta' attivitajiet eżistenti ta' assorbiment

⁹⁷ Anke fil-każijiet rari meta valutazzjoni tal-impatt ma tiġix ipprezentata ma' proposta (għalkemm kienet meħtieġa fil-principju, iżda ma kinitx possibbli fil-prattika u ngħatat deroga, pereżempju minħabba l-urġenza tagħha), il-Kummissjoni xorta tippreżenta "dokument analitiku fil-forma ta' dokument ta' hidma tal-persunal li jippreżenta l-evidenza wara l-proposta u l-istimi tal-kostijiet" fi żmien 3 xhur mill-adozzjoni tal-inizjattiva, skont il-Linji Gwida tal-Kummissjoni għal Regolamentazzjoni Aħjar (SWD(2021) 305 final).

⁹⁸ COM(2022) 672 final.

⁹⁹ Il-Bundesrat Germaniż, il-Cortes Generales Spanjoli, il-Camera dei Deputati Taljana, is-Seimas Litwan, l-Eerste Kamer Netherlandiż, l-Assembleia da República Portugiża u s-Senat Rumun.

tal-karbonju. Dan ikun jehtieg hidma teknika estensiva u konsultazzjoni wiesgħa mal-partijiet ikkonċernati u l-aħjar li jitwettaq permezz ta' atti delegati.

Il-proposta għal **Direttiva dwar il-kwalità tal-arja fl-ambjent u arja iktar nadifa għall-Ewropa** (riformulazzjoni)¹⁰⁰ skattat seba' opinjonijiet ta' djalogu politiku¹⁰¹. Diversi kmamar qiesu li objettiv għal tniġġis tal-arja żero jkun diffiċli li jintlaħaq u li l-miri stabbiliti fil-proposta kienu ambizzjużi wisq jew kellhom implikazzjonijiet baġitarji li kienu estensivi wisq. Kamra waħda rat nuqqas ta' attenzjoni fl-indirizzar tat-tniġġis transkonfinali tal-arja kkawżat mill-pajjiżi ġirien. Kamra waħda enfasizzat il-ħtieġa għal mekkaniżmu ta' responsabbiltà kongunta li jinvolvi kemm lill-UE kif ukoll lill-Istati Membri (bħal fil-Liġi tal-UE dwar il-Klima) u insistiet fuq il-ħtieġa li tiġi żgurata interazzjoni xierqa bejn il-pilastri tal-legiżlazzjoni dwar l-emissjonijiet (inklużi l-valuri ta' limitu proposti għall-2030 u l-istandard tal-emissjonijiet tal-Euro 7). Kamra waħda pproponiet li tinkludi standards tal-kwalità tal-arja ta' ġewwa u regoli għall-emissjonijiet bir-riħa fid-direttiva. Żewġ kmamar qiesu li d-dritt għal kumpens għal dannu għas-saħħa kien wiesa' wisq, minħabba li kien jinkludi wkoll possibbiltà ta' azzjoni kollettiva biex jintalab kumpens għal dannu għas-saħħa bħala riżultat ta' nuqqas ta' konformità mar-regoli dwar il-kwalità tal-arja u ma kien hemm l-ebda limitu ta' żmien għal talbiet.

Fit-twegibiet tagħha, il-Kummissjoni enfasizzat li kellha l-għan li tistabbilixxi perkors kredibbli biex jintlaħaq objettiv ta' tniġġis żero għat-tniġġis tal-arja sal-2050 billi tistabbilixxi miri tal-kwalità tal-arja li kienu ambizzjużi iżda li jistgħu jintlaħqu. Id-direttiva proposta ma setgħetx titqabbel mal-Liġi tal-UE dwar il-Klima, minħabba li l-emissjonijiet ta' gassijiet serra għandhom l-istess effett irrispettivament minn fejn ġew emessi, iżda l-impatti fuq il-kwalità tal-arja jvarjaw skont iċ-ċirkostanzi u l-miżuri lokali. Fir-rigward tal-kwistjonijiet transkonfinali, id-direttiva proposta ssaħħa l-arranġamenti għall-kooperazzjoni u l-iskambju rapidu ta' informazzjoni bejn l-Istati Membri sabiex jiġi indirizzat il-ksur tal-istandards tal-kwalità tal-arja minħabba t-tniġġis transkonfinali tal-arja. Il-Kummissjoni qablet li l-kuntest tal-politika kien żviluppa aktar mill-adozzjoni tal-proposta, parzjalment minħabba l-adozzjoni tal-proposta tal-Euro 7. L-awtoritajiet kompetenti għandhom iqisu dan meta jiżviluppaw strateġija dwar il-kwalità tal-arja u pjanijiet dwar il-kwalità tal-arja. Il-kwalità tal-arja ta' ġewwa u l-emissjonijiet bir-riħa kienu barra mill-kamp ta' applikazzjoni tad-direttiva proposta. Il-Kummissjoni ssottolinjat li l-proposta kellha l-għan li tistabbilixxi dritt effettiv għan-nies li jitolbu u jiksbu kumpens għal dannu għas-saħħa tal-bniedem, inkluża l-possibbiltà ta' azzjoni kollettiva.

Il-proposta għal riformulazzjoni tad-**Direttiva dwar it-Trattament tal-Ilma Urban Mormi**¹⁰² skatat sitt opinjonijiet¹⁰³. Il-biċċa l-kbira tal-opinjonijiet laqgħu l-proposta, iżda xi kmamar qiesu li f'it li xejn kien fattibbli li tinkiseb in-newtralità enerġetika ta' dan is-settur sal-2040 minħabba d-domandi dejjem akbar fuq it-trattament tal-ilma urban mormi relatati mal-espansjoni tat-tagħmir teknoloġiku u minħabba l-ħtieġa ta' livelli għoljin ta' investiment. Ġew espressi fehmiet differenti rigward l-iskema ta' responsabbiltà estiża tal-produttur proposta: żewġ kmamar appoġġjawha b'mod esplicitu u waħda ssuġġeriet li tiġi estiża għal setturi oħra. Kamra oħra argumentat li ma kienx possibbli li jiġi evitat kompletament l-esponiment tal-ilma mormi għal residwi tossiċi għall-prodotti farmaċewtiċi kollha u li kellha titqies il-kompetittività u l-innovazzjoni tal-industrija farmaċewtika tal-UE. Kamra waħda indikat li l-estensjoni proposta tal-kompiti ta' monitoraġġ u l-għoti ta' informazzjoni jżidu b'mod konsiderevoli l-piż amministrattiv fuq l-awtoritajiet u l-operaturi. Żewġ kmamar oġġezzjonaw għal dak li huma qiesu bħala rikors eċċessiv għal atti delegati.

¹⁰⁰ COM(2022) 542 final.

¹⁰¹ *Is-Senát Ċek u Poslanecká sněmovna*, il-Bundesrat Ġermaniż, il-Cortes Generales Spanjoli, is-Senato della Repubblica Taljan, l-Assembleia da República Portugiż u s-Senat Rumen.

¹⁰² COM(2022) 541 final.

¹⁰³ *Is-Senát u l-Poslanecká sněmovna Ċeki*, il-Bundesrat Ġermaniż, il-Cortes Generales Spanjoli, is-Senato della Repubblica Taljan u l-Bundesrat Awstrijak.

Fit-twegibiet tagħha, il-Kummissjoni insistiet li l-kisba tan-newtralità enerġetika tat-trattament tal-ilma mormi urban hija fattibbli, anke biż-żieda fir-rekwiżiti ta' trattament inklużi fil-proposta. L-investment inizjali biex jintlahqu l-oġġettivi l-godda jsir bejn l-2030 u l-2040. Dan jagħmel is-settur tal-ilma mormi aktar reżiljenti għall-volatilità tal-prezzijiet tal-enerġija u jikkontribwixxi għall-indipendenza enerġetika tal-UE. Fir-rigward tal-estensjoni proposta tal-iskema ta' responsabbiltà tal-produttur, il-Kummissjoni rreferiet għall-valutazzjoni tal-impatt tagħha, li wriet li l-impatt ekonomiku fuq is-settur farmaċewtiku jkun marginali u newtrali għall-kompetittività generali tal-industrija tal-UE, minhabba li l-importaturi u l-produtturi tal-UE jkunu affettwati bl-istess mod. Fir-rigward tar-rekwiżiti ta' monitoraġġ u informazzjoni, il-Kummissjoni żgurat li kienet fasslet il-proposta b'tali mod li timminimizza l-piż li jirriżulta miż-żieda fir-rekwiżiti ta' rapportar.

Taht il-prijorità **“Spinta Ġdida għad-Demokrazija Ewropea”**, il-proposta għal **Att Ewropew dwar il-Libertà tal-Media**¹⁰⁴ fl-2023 skattat 6 opinjonijiet¹⁰⁵ minbarra 12-il opinjoni li diġà waslu fl-2022¹⁰⁶. Il-Parlamenti nazzjonali komplew iqajmu dubji dwar l-interferenza mal-kompetenzi nazzjonali fil-qasam tal-pluraliżmu tal-media, id-dispożizzjonijiet għall-valutazzjoni tal-konċentrazzjonijiet tas-suq tal-media u l-indipendenza tal-Bord Ewropew għas-Servizzi tal-Media. Diversi kmamar appellaw għal aktar tishih tar-regoli għall-protezzjoni tal-ġurnalisti, inkluż għall-protezzjoni kontra proċedimenti ġudizzjarji abbużivi. Diversi kmamar appellaw ukoll għat-tishih tad-dispożizzjonijiet dwar il-pjattaformi online kbar, li jobligawhom jippubblikaw ir-raġunijiet għat-tnehhija tal-kontenut. Kamra waħda appellat għall-projbizzjoni li l-kontenut imqiegħed online jiġi mblukkat mingħajr verifika minn qabel minn bniedem. Kamra waħda, il-*Bundesrat* Ġermaniż, baġtet erba' opinjonijiet dwar din il-proposta matul iċ-ċiklu leġiżlattiv (l-aħħar tnejn fl-2023). It-tielet opinjoni tagħha esprimiet tħassib dwar l-interferenza fil-kompetenzi nazzjonali u l-iffukar fuq il-bidu tan-negozjati tat-trilogu. Ir-raba' opinjoni tagħha tenniet l-argumenti ewlenin tagħha għall-istadju finali tan-negozjati tat-trilogu.

Fit-twegibiet tagħha, il-Kummissjoni enfasizzat li hija rrikonoxxiet u zammet bis-shih fil-proposta l-kompetenzi tal-Istati Membri fil-qasam tal-pluraliżmu tal-media; u li l-att propost ma jbidilx il-kapaċità tal-Istati Membri li jiddefinixxu f'termini konkreti l-mandat, l-organizzazzjoni u l-finanzjament tax-xandir tas-servizz pubbliku. Il-Kummissjoni tenniet l-impenn tagħha li ssaħħaħ il-protezzjoni tal-ġurnalisti permezz tal-att propost u l-proposta għal direttiva dwar il-protezzjoni ta' persuni li jinvolvu ruħhom f'partecipazzjoni pubblika minn proċedimenti tal-qorti manifestament infondati jew abbużivi. Fir-rigward tal-Bord Ewropew għas-Servizzi tal-Media, enfasizza li l-indipendenza tal-Bord kienet żgurata mill-fatt li kien magħmul minn awtoritajiet regolatorji nazzjonali indipendenti tal-media u msaħħaħ aktar bit-teħid tad-deċiżjonijiet tiegħu, li jirrikjedi maġġoranza ta' żewġ terzi tal-membri tiegħu. Fir-rigward tal-valutazzjoni tal-konċentrazzjonijiet tas-suq tal-media, il-Kummissjoni indikat l-approċċ ta' armonizzazzjoni minima tagħha, li ħalla margni kbir ta' diskrezzjoni għall-Istati Membri biex iqisu t-tradizzjonijiet regolatorji tagħhom u l-ispeċifitajiet tas-swieq tal-media nazzjonali tagħhom. Fir-rigward tal-pjattaformi online kbar, il-Kummissjoni fakkret li l-pjattaformi online kbar ħafna kienu obbligati jippubblikaw ir-raġunijiet għas-sospensjonijiet u r-restrizzjonijiet tal-kontenut.

Taht il-prijorità **“Promozzjoni tal-Istil ta' Hajja Ewropew Tagħna”**, ir-reviżjoni **tal-leġiżlazzjoni farmaċewtika bażika tal-UE** skattat interess konsiderevoli min-naħa tal-Parlamenti nazzjonali. Il-proposta għal **kodiċi tal-Unjoni relatat mal-prodotti mediċinali għall-użu mill-bniedem**¹⁰⁷ u l-proposta dwar l-istabbiliment ta' proċeduri tal-UE għall-**awtorizzazzjoni u s-sorveljanza ta' prodotti mediċinali għall-użu mill-bniedem** u li jistabbilixxi **regoli li jirregolaw l-Aġenzija**

¹⁰⁴ COM(2022) 457 final.

¹⁰⁵ Il-*Bundesrat* Ġermaniż (żewġ opinjonijiet fl-2023), l-*Assemblée nationale* Franciża, is-*Senato della Repubblica* u l-*Camera dei Deputati* Taljani, u l-*Eerste Kamer* Netherlandiża.

¹⁰⁶ Ara r-rapport annwali għall-2022: COM(2023) 640 final.

¹⁰⁷ COM(2023) 192 final.

Ewropea għall-Mediċini¹⁰⁸ skattaw 6 opinjonijiet kull wieħed¹⁰⁹. Xi kmamar indirizzaw ukoll iż-żewġ dokumenti l-oħra inklużi fil-pakkett: il-Komunikazzjoni tal-Kummissjoni li takkumpanjaha¹¹⁰ u proposta għal Rakkomandazzjoni tal-Kunsill dwar **il-ġlieda kontra r-reżistenza għall-antimikrobiċi**¹¹¹. Xi wħud mit-tħassib li l-Parlamenti nazzjonali qajmu fl-opinjonijiet tagħhom kienu relatati ma' allegat ksur tal-prinċipju tal-proporzjonalità; it-tnaqqis tad-durata standard tal-esklużività tas-suq għall-mediċini orfni; il-modifika tad-dispożizzjoni Bolar li tikkonċerna eżenzjonijiet għad-drittijiet mogħtija mill-privattivi; is-siti deċentralizzati tal-manifattura tal-prodotti mediċinali; u l-użu ta' vawċers.

Fit-tweġibiet tagħha, il-Kummissjoni argumentat li l-proposti ma marrux lil hinn minn dak li kien meħtieġ biex jintlaħqu l-oġettivi tar-reviżjoni. Irrikonoxxiet it-tnaqqis b'sena tat-tul ta' żmien standard tal-esklussività tas-suq għall-mediċini orfni iżda spjegat li għal ċerti mediċini orfni t-tul ta' żmien jiġi estiż bi tliet snin sabiex tingħata spinta lir-riċerka u l-iżvilupp. Spjegat ukoll li l-modifika proposta tad-dispożizzjoni Bolar kienet li tiffaċilita d-dhul fis-suq ta' mediċini ġeneriċi immedjatament wara l-iskadenza tal-perjodi ta' protezzjoni regolatorja. Il-Kummissjoni għamlitha ċara li, anki jekk ċerti siti ta' manifattura kellhom jiġu deċentralizzati, is-siti ċentrali tal-manifattura xorta jkun responsabbli għas-superviżjoni tal-aspetti kollha tas-siti deċentralizzati u li għalhekk il-proposta ma tnaqqasx il-livelli ta' kontroll u ta' superviżjoni. Spjegat ukoll li r-regoli jirregolaw il-vawċers trasferibbli għall-esklużività tad-*data* għall-manifatturi li jiżviluppaw antimikrobiċi ġodda.

Taht il-prijorità “Ekonomija għas-servizz tan-nies”, **il-pakkett ta' proposti legiżlattivi għar-riforma tar-regoli ta' governanza ekonomika tal-UE**¹¹² rċieva attenzjoni konsiderevoli mill-Parlamenti nazzjonali u skatta sitt opinjonijiet¹¹³. Diversi kmamar indikaw il-ħtieġa li jiġu kkalibrati l-parametri meħtieġa tad-dejn u tat-tnaqqis tad-defiċit sabiex ikunu adattati għaċ-ċirkostanzi tal-Istati Membri differenti li applikaw għalihom. Kamra waħda indikat in-nuqqas ta' kriterju għall-eżenzjoni tal-investment pubbliku (speċjalment l-investment fit-tranzizzjonijiet ekoloġiċi u diġitali) mill-kalkolu tad-defiċit annwali. Kamra oħra opponiet l-introduzzjoni ta' standards tal-kontabbiltà tas-settur pubbliku tal-UE li, fil-fehma tagħha, ma kinux se jgħinu biex jintlaħqu l-oġettivi tas-sorveljanza baġitarja. Kamra minnhom indikat li l-pjanijiet baġitarji li jkopru sa 17-il sena (inkluż perjodu ta' aġġustament ta' bejn 4 u 7 snin) ikunu inkompatibbli mal-frekwenza tal-elezzjonijiet nazzjonali. Kamra waħda rakkomandat li tiġi ċċarata u limitata l-kapaċità tal-Kummissjoni li tadotta atti delegati maħsuba biex jiżguraw il-koordinazzjoni effettiva tal-politiki ekonomiċi u s-sorveljanza baġitarja multilaterali.

Fit-tweġibiet tagħha, il-Kummissjoni enfasizzat l-oġettiv tal-pakkett li tiżdied is-sjieda nazzjonali, li tista' tiġi moqdiya minn involviment aktar intensiv tal-Parlamenti nazzjonali fis-sorveljanza ekonomika u baġitarja. Irrikonoxxiet li s-sitwazzjonijiet fiskali, l-isfidi u l-prospetti ekonomiċi tal-Istati Membri jvarjaw ħafna, iżda ddikjarat li l-qafas rivedut propost se jqijs aktar id-differenzi bejn il-pajjiżi u l-isfidi speċifiċi tad-dejn pubbliku tagħhom. B'dawn il-proposti, il-Kummissjoni kienet qed tfittex li timxi lejn qafas ta' sorveljanza aktar ibbażat fuq ir-riskju li jkollu s-sostenibbiltà tad-dejn pubbliku fil-qalba tiegħu, filwaqt li tippromwovi tkabbir sostenibbli u inklużiv permezz ta' investment u riformi. Fir-rigward tal-istandards tal-kontabbiltà tas-settur pubbliku tal-UE, il-Kummissjoni ddikjarat li l-pakkett propost ma jippreskrivi l-ebda standard speċifiku tal-kontabbiltà bbażat fuq id-dovuti u minflok iħalli dan għad-diskrezzjoni tal-Istati Membri. Id-direttiva proposta dwar ir-reqwiżiti għall-oqfsa baġitarji ma tinterferixxix mal-prinċipju tal-awtonomija baġitarja.

¹⁰⁸ COM(2023) 193 final.

¹⁰⁹ *Il-Poslanecká sněmovna* u s-*Senát Ċeki*, kemm is-*Senato della Repubblica* kif ukoll il-*Camera dei Deputati* Taljani, is-*Senat* Rumenu u l-*Bundesrat* Ġermaniż.

¹¹⁰ COM(2023) 190 final.

¹¹¹ COM(2023) 191 final.

¹¹² COM(2023) 240 final, COM(2023) 241 final u COM(2023) 242 final.

¹¹³ Is-*Senát Ċek*, il-*Bundesrat* Ġermaniż, il-Parlament Irlandiż, is-*Sénat* Franċiż, u s-*Senato della Repubblica* u l-*Camera dei Deputati* Taljani.

Fir-rigward tal-perjodu ta' żmien tal-pjanijiet nazzjonali, il-Kummissjoni għamlitha ċara li dawn jistgħu jkopru perjodu ta' 4 jew 5 snin, skont iċ-ċikli elettorali tal-Istati Membri, u li gvern ġdid jista' jipproponi pjan ġdid meta jieħu l-kariga.


5. KUNTATTI, ŻJARAT, LAQGĦAT, KONFERENZI U ATTIVITAJIET OHRA

5.1 Żjarat tal-Kummissjoni lill-Parlamenti nazzjonali u laqgħat magħhom

Id-djalogu politiku orali bejn il-Kummissjoni u l-Parlamenti nazzjonali jinvolvi diversi forom ta' interazzjoni: żjarat minn Membri tal-Kummissjoni lill-Parlamenti nazzjonali u ta' delegazzjonijiet mill-Parlamenti nazzjonali lill-Kummissjoni; Il-partecipazzjoni tal-Kummissjoni fil-laqgħat u l-konferenzi interparlamentari (tal-kumitati) (inkluża l-COSAC); Preżentazzjonijiet tal-Kummissjoni lir-rappreżentanti permanenti tal-Parlamenti nazzjonali fi Brussell; id-dibattiti li għaddejnin dwar il-programmi ta' ħidma tal-Kummissjoni; u d-djalogi tas-Semestru Ewropew.

Fl-2023, il-Membri tal-Kummissjoni pparteċipaw f'127 żjara lill-Parlamenti nazzjonali u laqgħat mad-delegazzjonijiet tal-Parlamenti nazzjonali, li jkopru kważi l-Parlamenti u l-kmamar nazzjonali kollha. Dan huwa inqas mis-sentejn preċedenti iżda oġġla mill-medja għal dawn l-aħħar 4 snin (143 żjara fl-2022, 130 fl-2021, 101 fl-2020 u 55 fl-2019; minħabba l-pandemija tal-COVID-19, fl-2020 u fl-2021 ġew organizzati inqas laqgħat u kellhom isiru l-aktar f'format virtwali). Il-Kummissjoni rċeviet ukoll sitt żjarat minn gruppi ta' persunal minn diversi Parlamenti nazzjonali, li mhumiex riflessi fil-mappa ta' hawn taħt.

Numru ta' zjarat tal-Kummissjoni fil-Parlamenti nazzjonali u ta' laqghat magghom mill-Membri tal-Kummissjoni fl-2023 (total għall-Istati Membri kollha: 127)



5.2 Laqgħat u konferenzi interparlamentari

Il-laqgħat u l-konferenzi interparlamentari¹¹⁴ fl-2023 kienu ġeneralment ikkaratterizzati minn enfasi fuq il-gwerra kontinwa fl-Ukrajna. Suġġetti rikorrenti kienu d-demokrazija, il-provvista tal-enerġija u t-tkabbir. Il-membri tal-Kummissjoni pparteċipaw fi:

- il-Konferenza tal-Kumitati Parlamentari għall-Affarijiet tal-Unjoni tal-Parlamenti tal-Unjoni Ewropea (COSAC, Conference of Parliamentary Committees for Union Affairs of parliaments of the European Union)¹¹⁵;
- il-Ġimgha Parlamentari Ewropea¹¹⁶;
- il-Grupp ta' Skrutinju Parlamentari Kongunt dwar l-Europol¹¹⁷;
- diversi konferenzi interparlamentari (IPCs)¹¹⁸ u laqgħat tal-kumitati (ICMs)¹¹⁹.

L-2023 rat ritorn shiħ għall-prattiki ta' qabel il-COVID-19 sa fejn huma kkonċernati l-laqgħat tal-COSAC. Saru żewġ laqgħat tal-Presidenti tal-COSAC (29–30 ta' Jannar u 17–18 ta' Settembru) u żewġ laqgħat plenarji tal-COSAC (14–16 ta' Mejju u 26–28 ta' Novembru) bi preżenza esklużivament fiżika fil-bliet kapitali tal-Iżvezja u Spanja, li kull waħda minnhom kellha l-Preżidenza tal-Kunsill tal-UE. Wara kull sessjoni plenarja nħarġu konklużjonijiet¹²⁰, kontribut¹²¹ u rapport biannwali. Il-Kummissjoni pprovdiet twegġbiet bil-miktub għall-kontribuzzjonijiet adottati mill-COSAC¹²². Il-prattika tas-sentejn preċedenti li jkun hemm skambji informali online tal-COSAC mal-Membri tal-Kummissjoni ma gietx segwita fl-2023, għalkemm il-konklużjonijiet adottati mill-COSAC matul it-tieni laqgħa plenarja tal-2022 irrikonoxxew l-utilità tagħhom biex jippermettu diskussjonijiet f'waqthom u dettaljati dwar inizjattivi konkreti tal-UE.

¹¹⁴ Għal aktar dettalji, ara r-rapport tal-Parlament Ewropew dwar ir-relazzjonijiet bejn il-Parlament Ewropew u l-Parlamenti nazzjonali: <http://www.europarl.europa.eu/relnatparl/en/home/annual-reports.html>.

¹¹⁵ Il-COSAC — li l-Kummissjoni għandha status ta' osservatur fih — huwa l-uniku forum interparlamentari stabbilit fit-Trattati (fil-Protokoll Nru 1 dwar ir-rwol tal-Parlamenti nazzjonali fl-UE). Għal aktar informazzjoni, ara <https://secure.ipex.eu/IPEXL-WEB/conferences/cosac>.

¹¹⁶ Il-Ġimgha Parlamentari Ewropea tlaqqa' flimkien parlamentari mill-pajjiżi tal-UE, kandidati u osservaturi sabiex jiddiskutu kwistjonijiet ekonomiċi, baġitarji, ambjentali u soċjali. Fl-2023, din kienet intitolata “Governanza ekonomika tal-UE minn perspettiva parlamentari” u saret fis 27-28 ta' Frar. Il-Viċi President Eżekuttiv Dombrovskis għamel rimarki tal-ftuħ ewlenin fis-sessjoni dwar “Economic and social challenges in times of geopolitical uncertainty”. Il-Kummissarju Hahn introduċa s-sessjoni dwar “Support for Ukraine – national and EU budgetary crisis responses and the role of parliaments”. Il-Kummissarju Gentiloni ta kummenti introduttorji matul is-sessjoni plenarja dwar ir-“Review of the EU economic governance framework”.

¹¹⁷ Il-Grupp ta' Skrutinju Parlamentari Kongunt dwar l-Europol kellu t-12 u t-13-il laqgħa tiegħu fis-26–27 ta' Marzu fi Stokkolma u fl-20–21 ta' Settembru fil-Parlament Ewropew. Il-Kummissarju Johansson attendiet l-ewwel laqgħa personalment u tat intervent ewleni dwar il-ġlieda kontra l-kriminalità organizzata. Hija tat messagg bil-vidjo matul it-tieni laqgħa.

¹¹⁸ L-IPC dwar “Circular bioeconomy: the pathway towards a more innovative, resource-efficient and competitive Europe”(l-20 ta' Frar) attenda għaliha l-Kummissarju Sinkevičius. L-IPC dwar “Democracy in Europe: how can parliamentarians help safeguard and strengthen democracy and the rule of law?” (it-18 u d-19 ta' Ġunju) li attenda għaliha l-Kummissarju Reynders. Is-Simpożju tat-Taxxa tal-IPC dwar “The future of taxation in the EU: challenges ahead and changes needed” (l-24 u l-25 ta' Ottubru) kien fiha diskors tal-għeluq mill-Viċi President Eżekuttiv Dombrovskis fl-ewwel jum u diskors ewleni tal-Kummissarju Gentiloni fit-tieni jum. L-IPC dwar “Stability, economic coordination and governance in the EU” (is-26 u s-27 ta' Ottubru 2023) kien fiha messagg bil-vidjo mwassal mill-Viċi President Eżekuttiv Šefčovič.

¹¹⁹ Il-laqgħa interparlamentari tal-kumitati dwar “Children at the heart of Europe: 2 years of the European Child Guarantee”(it-28 ta' Ġunju) li attendiet għaliha l-Viċi President Šuica. Il-laqgħa Interparlamentari tal-Kumitati dwar “The future of cohesion policy: opportunities, challenges and next steps”(7 ta' Novembru) attendiet għaliha l-Kummissarju Ferreira. L-ICM dwar “Is-sitwazzjoni tal-istat tad-dritt fl-UE” (4 ta' Diċembru) kien fiha messagg bil-vidjo mwassal mill-Kummissarju Reynders.

¹²⁰ [Konklużjonijiet adottati fid-LXIX COSAC](#) u [Konklużjonijiet adottati fis-LXX COSAC](#) (bl-EN u bil-FR).

¹²¹ [Kontribut adottat fid-LXIX COSAC](#) u [Kontribut adottat fis-LXX COSAC](#) (bl-EN u bil-FR).

¹²² [Ir-risposta tal-Kummissjoni għall-kontribut adottat fid-LXIX COSAC \(anness\)](#) u [Ir-risposta tal-Kummissjoni għall-kontribut adottat fis-LXX COSAC \(anness\)](#) (disponibbli bl-EN biss).

Il-Kummissjoni kienet irrappreżentata minn wieħed mill-membri tagħha fi tlieta mill-erba' laqgħat ta' hawn fuq. Matul il-laqgħa plenarja LXIX tal-COSAC fi Stokkolma, il-President von der Leyen enfasizzat f'messaġġ bil-vidjo ewlieni rreġistrat minn qabel l-involviment tal-Kummissjoni mal-Parlamenti nazzjonali. Il-Kummissarju Johansson ipparteċipat fl-ewwel laqgħa tal-Presidenti (wiċċ imb wiċċ) u fil-laqgħa plenarja tal-LXX COSAC (permezz ta' videolink) biex tiddiskuti l-kriminalità organizzata u l-Patt Ġdid dwar il-Migrazzjoni u l-Azil.

Minbarra dawn is-sugġetti u l-enfasi tradizzjonali fuq il-prijoritajiet tal-presidenzi rispettivi tal-Kunsill tal-UE, kwistjonijiet oħra koperti matul dawn il-laqgħat kienu s-sitwazzjoni fl-Ukrajna u l-futur tagħha fl-UE (koperta fi tlieta mill-erba' laqgħat, kull darba bil-parteeċipazzjoni tas-Sa Ivanna Klympush-Tsintsadze, il-President tal-Kumitat tal-Parlament Ukren dwar l-Integrazzjoni tal-Ukrajna fl-UE), 30 sena tas-suq uniku, il-kriżi tal-enerġija, it-tranżizzjoni ekoloġika, l-awtonomija strateġika miftuħa u r-relazzjonijiet mal-Amerka Latina, u s-sitwazzjoni f'İzrael u fl-Istrixxa ta' Gaża wara l-attakki terroristiċi tal-Hamas fuq İzrael fis-7 ta' Ottubru 2024.

6. IR-RWOL TAL-PARLAMENTI REĠJONALI

Il-Parlamenti reġjonali jikkontribwixxu indirettament għar-relazzjonijiet tal-Kummissjoni mal-Parlamenti nazzjonali. Skont il-Protokoll Nru 2, huwa f'idejn kull Parlament nazzjonali, meta jwettaq il-kontroll tas-sussidjarjetà għall-abbozzi ta' atti legiżlattivi tal-UE bil-ħsieb li joħroġ opinjonijiet motivati, li jikkonsulta, fejn xieraq, lill-Parlamenti reġjonali b'setgħat legiżlattivi.

Il-membri tal-Parlamenti reġjonali huma rappreżentati wkoll fil-Kumitat Ewropew tar-Reġjuni, li jwettaq ħidma ta' monitoraġġ permezz tan-*Network* għall-Monitoraġġ tas-Sussidjarjetà u l-pjattaforma online tiegħu, li hija mfassla biex tappoġġja l-parteeċipazzjoni mill-Parlamenti reġjonali b'setgħat legiżlattivi fil-mekkanizmu ta' twissija bikrija dwar is-sussidjarjetà (REGPEX)¹²³.

It-Trattati ma jipprevedux b'mod esplicitu interazzjoni diretta bejn il-Kummissjoni u l-Parlamenti reġjonali, iżda l-Kummissjoni tqis il-kontribuzzjonijiet tagħhom u twieġibhom. Inqas Parlamenti reġjonali¹²⁴ ssottomettew inqas riżoluzzjonijiet lill-Kummissjoni milli fis-snin preċedenti: 32 riżoluzzjoni fl-2023, meta mqabbla ma' 72 fl-2022, 50 fl-2021 u 33 fl-2020. Dawn kienu jikkoncernaw diversi kwistjonijiet, bħad-Dikjarazzjoni ta' Brussell tal-Parlamenti reġjonali li jitkellmu bil-Ġermaniż, ir-rikonoxximent tal-karestija ta' Holodomor bħala ġenoċidju, l-ekonomija ċirkolari, id-drittijiet tal-bniedem, il-Konferenza dwar il-Futur tal-Ewropa, il-kriptoaluti, is-Sena Ewropea taż-Żgħażaġġ, il-kooperazzjoni umanitarja, il-Ftehim tal-Ġimgħa l-Kbira, u l-istatus tal-Katalan fl-UE. Madwar terz tal-kontribuzzjonijiet iffukaw fuq propositi speċifiċi tal-Kummissjoni¹²⁵, tmienja minnhom esprimew tħassib dettaljat dwar is-sussidjarjetà. Oħrajn ipparteċipaw fil-konsultazzjonijiet pubbliċi tal-Kummissjoni, għalkemm s'issa dan il-mezz intuża b'mod attiv minn Parlament reġjonali wieħed biss li ssottometta tweġibiet għal diversi

¹²³ <http://portal.cor.europa.eu/subsidiarity/regpex/Pages/default.aspx>. Ara t-Taqsima 2.4 għal aktar dettalji dwar l-attivitatiet ta' kontroll tas-sussidjarjetà tal-Kumitat Ewropew tar-Reġjuni.

¹²⁴ Il-parlamenti reġjonali ta': Il-Flanders (il-Belġju); Il-Bavarja u Baden-Württemberg (il-Ġermanja); il-Gżejjer Baleariċi u l-Pajjiż Bask (Spanja); L-Awstrija ta' Fuq u l-Parlament Provincjali ta' Vjenna (l-Awstrija); il-Konferenza Ewropea tal-Presidenti tal-Parlamenti reġjonali Ġermaniżi u Awstrijaċi, l-Assemblea Reġjonali tat-Tirol tan-Nofsinhar, il-Parlament tal-Komunità li titkellem bil-Ġermaniż tal-Belġju, flimkien mal-*Bundestag* u l-*Bundesrat* Ġermaniżi, u l-*Bundesrat* Awstrijak; u l-Konferenza tal-Presidenti tal-Parlamenti reġjonali Awstrijaċi. Il-Parlament reġjonali tal-Bavarja pproduċa kwazi 50 % ta' dawk ir-riżoluzzjonijiet (14). Parlamenti reġjonali partikolarment attivi oħra kienu dawk mill-Pajjiż Bask (ħames riżoluzzjonijiet), mill-Gżejjer Baleariċi (erba' riżoluzzjonijiet), u minn Baden-Württemberg (tliet riżoluzzjonijiet).

¹²⁵ COM(2022) 542 final, COM(2022) 720 final, COM(2023) 31 final, COM(2023) 128 final, COM(2023) 185 final, COM(2023) 234 final, COM(2023) 242 final, COM(2023) 335 final, COM(2023) 411 final, COM(2023) 414 final, COM(2023) 415 final u COM(2023) 528 final.

konsultazzjonijiet pubbliċi mnedija mill-Kummissjoni¹²⁶. Parlament reġjonali wiehed uża kanal ieħor, u ssottometta tliet opinjonijiet permezz tal-Parlament nazzjonali tiegħu¹²⁷.

7. KONKLUŻJONI

Meta mqabbel mas-snin preċedenti tal-mandat ta' din il-Kummissjoni, kien hemm żieda ġenerali fl-intensità tal-attività tal-Parlamenti nazzjonali fl-2023 fid-djalogu bil-miktub u orali u fil-monitoraġġ tagħhom tar-rispett għall-prinċipji tas-sussidjarjetà u tal-proporzjonalità sabiex jiġi żgurat li l-azzjoni tal-UE tittiehed biss meta u sa fejn ikun meħtieġ. L-għadd totali ta' opinjonijiet (inklużi l-opinjonijiet motivati) żdied għal 402 fl-2023, meta mqabbel ma' 355 fl-2022 u 360 fl-2021.

L-2023 kienet l-ewwel sena mill-2008 li fiha l-Kummissjoni rċeviet aktar opinjonijiet fl-aħħar sena sħiħa tal-mandat tagħha milli fis-sena preċedenti. Madankollu, meta mqabbla maż-żewġ mandati preċedenti tal-Kummissjoni, kompliet ix-xejra li kienet diġà giet enfasizzata fir-rapport annwali tal-2022 ta' tnaqqis fl-għadd globali ta' opinjonijiet mill-Parlamenti nazzjonali.

L-għadd ta' opinjonijiet kompli jvarja b'mod sinifikanti minn Parlament nazzjonali għal ieħor. L-aktar 10 kmamar attivi ħarġu percentwal kważi identiku ta' opinjonijiet bħal fis-sentejn preċedenti (79 %), filwaqt li l-għadd ta' kmamar li ħarġu opinjonijiet naqas bi 2. B'mod ġenerali, il-Parlamenti nazzjonali li tradizzjonalment iffukaw fuq il-verifika tal-konformità tal-proposti mal-prinċipji tas-sussidjarjetà u tal-proporzjonalità komplew jagħmlu dan fl-2023.

B'mod ġenerali, madwar 70 % tal-opinjonijiet tal-Parlamenti nazzjonali ffukaw fuq proposti li kienu soġġetti għall-kontroll tas-sussidjarjetà. It-30 % li jifdal iffukaw fuq proposti li ma kinux (jiġifieri politiki fejn l-UE għandha kompetenzi esklużivi), fuq dokumenti mhux legiżlattivi jew fuq sugġetti oħra (permezz ta' opinjonijiet fuq inizjattiva proprja). Dan il-bilanċ kien tipiku għal sena b'għadd kbir ta' proposti legiżlattivi.

Fir-rigward tar-relazzjonijiet bejn il-Kummissjoni u l-Parlamenti reġjonali, l-2023 rat tnaqqis konsiderevoli fl-għadd tal-kontribuzzjonijiet tagħhom (32) u ritorn għal-livell fl-2020 (33) (wara l-massimu fis-sentejn preċedenti ta' 72 fl-2022 u 50 fl-2021).

Tematikament, il-Parlamenti nazzjonali baqgħu ffukati fuq il-prijoritajiet ewlenin tal-Kummissjoni, b'attenzjoni partikolari għall-Patt Ekoloġiku Ewropew, spinta ġdida għad-demokrazija Ewropea u l-promozzjoni tal-istil ta' ħajja Ewropew tagħna. Il-gwerer li għaddejjin fl-Ukrajna u fil-Lvant Nofsani fessru li l-kuntest ġeopolitiku diffiċli deher ukoll b'mod prominenti fl-iskambji (inkluż f'laqgħat u konferenzi interparlamentari, bħall-COSAC). Għalhekk, ir-riflessjonijiet dwar il-futur tal-UE u t-tkabbir, il-migrazzjoni u s-sigurtà kienu wkoll sugġetti prominenti, kif kienu wkoll il-provvista u l-ispejjeż tal-enerġija, il-kompetittività tal-UE, l-awtonomija strateġika miftuħa, u tranzizzjoni ġusta.

L-iżviluppi ewlenin fl-2023 rigward l-iskrutinju tar-rispett għas-sussidjarjetà wasslu għall-konkluzjonijiet notevoli li ġejjin.

- L-għadd ta' opinjonijiet motivati (22) li jiddikjaraw nuqqas ta' konformità mal-prinċipju tas-sussidjarjetà naqas bi kważi terz meta mqabbel mas-sena preċedenti (32).

¹²⁶ Il-Parlament reġjonali tal-Bavarja ssottometta kontribuzzjonijiet għal 6 konsultazzjonijiet pubbliċi għal inizjattivi taħt varjetà ta' politiki, meta mqabbel ma' aktar minn 20 fis-sena preċedenti.

¹²⁷ Il-Parlament Fjamming ssottometta opinjonijiet dwar il-kunflitt bejn l-Armenja u l-Ażerbajġan, in-Nagorno-Karabakh u l-kunflitt armat fil-Lvant Nofsani. Skont id-Dikjarazzjoni 51 tat-Trattati, il-Parlament Fjamming huwa komponent tas-sistema parlamentari nazzjonali Belġjana. L-opinjonijiet tal-Parlamenti reġjonali jiġu trażmessi permezz tas-segretarjat tal-Konferenza tal-Prezidenti tal-Assemblej Parlamentari, b'diskors fis-*Sénat/Senaat* Belġjan. Għalhekk, il-Kummissjoni rreġistrathom teknikament bħala opinjonijiet tas-*Sénat/Senaat* Belġjan, u wieġbet kemm permezz ta' dan tal-aħħar kif ukoll direttament lill-Parlament reġjonali.

- Kwazi żewġ terzi ta' dawn l-opinjoni motivati oriġinaw minn żewġ Parlamenti nazzjonali: iż-żewġ kmamar Taljani (disgħa) u r-*Riksdag* Żvediż (ħamsa).
- Diversi Parlamenti implimentaw bidliet interni biex ikunu jistgħu jiġu infurmati aħjar u aktar kmieni dwar il-proċess ta' politika fil-livell tal-UE u biex jesprimu l-fehmiet tagħhom b'mod aktar effettiv¹²⁸.
- Sar użu strateġiku akbar mill-istrument speċifiku ta' opinjonijiet rigward il-programm ta' ħidma tal-Kummissjoni. L-għadd ta' opinjonijiet mill-Parlamenti nazzjonali li użaw din l-opportunità biex jinfurmaw lill-istituzzjonijiet tal-UE dwar il-prijoritajiet nazzjonali tagħhom stess fost l-inizjattivi ewlenin fil-livell tal-UE u biex jindikaw l-ispeċificitajiet żdied b'mod sinifikanti minn 6 fl-2022 għal 10 fl-2023.

Bl-istess mod, jista' jiġi osservat ukoll li xi Parlamenti nazzjonali bdew jużaw id-djalogu politiku b'modi innovattivi, bħal biex jirreagixxu għad-diskussjoni li qed tevolvi tal-proposti leġiżlattivi fit-trilogi permezz ta' opinjonijiet – jew b'opinjonijiet uniċi jew konsekuttivi maħruġa mill-istess kamra jew b'opinjoni kongunta maħruġa minn għadd ta' Parlamenti u sottomessi fi stadju tard fil-proċess leġiżlattiv – u biex jimmarkaw aspetti ta' diversi abbozzi ta' atti delegati u ta' implimentazzjoni permezz ta' opinjoni fuq inizjattiva proprja ddedikata. Dan juri l-potenzjal strateġiku u l-flessibilità li joffri d-djalogu bejn il-Parlamenti nazzjonali u l-Kummissjoni.

¹²⁸ Pereżempju, fl-2023, ix-*Chambre des députés* Lussemburgiż stabbilixxa Kumitat għall-Affarijiet Ewropej għall-ewwel darba. Parlamenti oħra segwew riformi interni fl-2023 sabiex ikunu jistgħu jaġixxu b'mod aktar effiċjenti fil-proċess ta' politika tal-UE. Eżempju wieħed ta' dan kien is-*Seanad Éireann*, li holoq kumitat dwar l-iskrutinju tal-abbozz ta' strumenti statutorji relatati mal-UE f'Diċembru 2022.